



**ఎస్ఎల్బీసీ టన్నెల్ వద్ద ప్రమాదం**



**నాగర్ కర్నూలు,**  
ఎస్ఎల్బీసీ టన్నెల్ వద్ద ప్రమాదం చోటుచేసుకుంది. నాగర్ కర్నూల్ జిల్లా అమాబాద్ మండలం దోమలపెంట సమీపంలో శ్రీశైలం ఎడమగట్టు కాలువ టన్నెల్ వద్ద ఈ భారీ ప్రమాదం చోటుచేసుకుంది. శనివారం ఉదయం 8:30 గంటల సమయంలో మూడుమీటర్ల మేర పైకప్పు కూలిపోయిన ఘటనలో ఏడుగురు కార్మికులు తీవ్రంగా గాయపడ్డారు. టన్నెల్ పనులు జరగుతున్న సమయంలో ఈ ప్రమాదం సంభవించడంతో ప్రాజెక్టు పరిసరాల్లో తీవ్ర కలకలం

-మిగతా 3 లో

- శ్రీశైలం ఎడమగట్టు కాలువ టన్నెల్ వద్ద భారీ ప్రమాదం
- సారంగ పనులు చేపడుతుండగా కూలిన సై కప్ప
- ఏడుగురు కార్మికులకు తీవ్ర గాయాలు
- ఆస్పత్రికి తరలించి చికిత్స
- సీఎం రేవంత్ దిగ్భ్రాంతి...మలుటాహుదీని ఉత్తమ చేరిక

**శక్తికాంత దాస్ కు ప్రమోషన్**

ప్రధాని ప్రిన్సిపల్ సెక్రటరీ-2 గా నియామకం

**న్యూఢిల్లీ,**  
రిజర్వ్ బ్యాంక్ ఆఫ్ ఇండియా మాజీ గవర్నర్ శక్తికాంత దాస్ ప్రధాన మంత్రి నరేంద్ర మోదీ ప్రిన్సిపల్ సెక్రటరీ-2గా నియామకం చేయబడ్డారు. ఆయన నియామకాన్ని అపాయింట్మెంట్ కమిటీ ఆఫ్ క్యాబినెట్ ఆమోదించింది. శక్తికాంత దాస్ భార్యతో కలిసి ఢిల్లీలో నివసిస్తూ ఉన్న ఆయన నియామకం అమల్లోకి వస్తుంది. ప్రధానమంత్రి టీవీ వరకు కానీ తదుపరి

-మిగతా 3 లో

**దేశవ్యాప్తంగా కులగణన చేస్తాం**

విషయాల విమర్శలను ధీటుగా తిప్పికొట్టాలి

● **నూటికినూరు శాతం ఖచ్చితమైన సర్వే ఇది**

- కాంగ్రెస్ శ్రేణులు దీనిని అవకాశంగా తసుకోవాలి
- కాంగ్రెస్ బీసీ నేతల సమావేశంలో సీఎం రేవంత్ స్పష్టికరణ

**హైదరాబాద్,**

బీసీ కులగణన సర్వే చేపట్టడం ద్వారా చారిత్రాత్మకమైన నిర్ణయాన్ని కాంగ్రెస్ ప్రభుత్వం తీసుకుందని ముఖ్యమంత్రి రేవంత్ రెడ్డి అన్నారు. కులగణన విషయంలో భవిష్యత్లో తెలంగాణ రాష్ట్రం దేశానికే ఆదర్శంగా నిలుస్తుందన్నారు.

-మిగతా 3 లో

**మిర్చి రైతుల సమస్యలపై బాబు ఫోకస్**

- ప్రస్తుత మిర్చి ధరలపై ప్రధానంగా చర్చ
- కేంద్ర. రాష్ట్ర ప్రభుత్వాలు రైతులను ఆదుకుంటాం
- రైతు సంఘం నేతలతో చంద్రబాబు చర్చ

**అమరావతి,**  
మిర్చి రైతుల సమస్యలపై ఆంధ్రప్రదేశ్ ముఖ్యమంత్రి నారా చంద్రబాబునాయుడు స్పెషల్ ఫోకస్ పెట్టారు. చంద్రబాబుతో రైతు సంఘం నేత మన్మథ సుబ్బారావు శనివారం ఏపీ సచివాలయంలో సమావేశం అయ్యారు. ఈ సమావేశంలో పలు కీలక అంశాలపై చర్చించారు. ఈ సమావేశంలో చర్చించిన అంశాలను మీడియాకు మన్మథ సుబ్బారావు వెల్లడించారు. రైతు సంక్షేమానికి కూటమి ప్రభుత్వం

-మిగతా 3 లో

**టన్నెల్ ప్రమాద ఘటనపై ప్రధాని ఆరా**

- సీఎం రేవంత్ రెడ్డికి ఫోన్ చేసి తెలుసుకున్న మోడీ

**హైదరాబాద్,**  
ఎస్ఎల్బీసీ టన్నెల్ ప్రమాద ఘటనపై ప్రధాని మోడీ ఆరా తీశారు. ఈ మేరకు తెలంగాణ ముఖ్యమంత్రి రేవంత్ రెడ్డికి ప్రధాన మంత్రి నరేంద్ర మోదీ ఫోన్ చేశారు. ఘటనకు సంబంధించి పూర్తి వివరాలను రేవంత్ రెడ్డి.. ప్రధానికి వివరించారు.

-మిగతా 3 లో

**కులగణనతో బీసీల భవిష్యత్ అంధకారం**

- కాంగ్రెస్ తీరుపై మండిపడ్డ కిషన్ రెడ్డి

**నిజామాబాద్,**  
రాష్ట్రంలోని కాంగ్రెస్ ప్రభుత్వం ప్రజలకు అరచేతిలో వైకుంఠం చూపిస్తుందని కేంద్ర మంత్రి, బీజేపీ రాష్ట్ర అధ్యక్షులు కిషన్ రెడ్డి ఆరోపించారు. శనివారం నిజామాబాద్ జిల్లా కేంద్రంలోని బీజేపీ కార్యాలయంలో నిర్వహించిన విలేకరుల సమావేశంలో ఆయన మాట్లాడారు. తెలంగాణ ప్రభుత్వం

-మిగతా 3 లో

**సారంగ ప్రమాదానికి బాధ్యత రేవంత్దే**

- రక్షణ చర్యలు లేకుండా పనులు చేపట్టారు
- బీఆర్ఎస్ వర్కింగ్ ప్రసిడెంట్ కేటీఆర్
- ముమ్మాటికీ ప్రభుత్వ వైఫల్యమన్న హరీష్ రావు

**హైదరాబాద్,**  
ఎస్ఎల్బీసీ సారంగం వద్ద జరిగిన ప్రమాదానికి పూర్తి బాధ్యత ముఖ్యమంత్రి రేవంత్ రెడ్డిదేనని భారాన కార్యనిర్వాహక అధ్యక్షుడు కేటీఆర్ అన్నారు. సుంకిశాలలో రీటైనింగ్ వాల్ కుప్పకూలిన ఘటన మరువకముందే రాష్ట్రంలో మరో దుర్ఘటన జరగడం కాంగ్రెస్ సర్కారు వైఫల్యానికి నిదర్శనమని మండిపడ్డారు. గుత్తదార్లతో కుమ్మక్కై కమిషన్ వేటలో పర్యవేక్షణ గాలికి వదిలేయడం, నాణ్యతా ప్రమాణాల విషయంలో పూర్తిగా రాజీవడటం వల్లే ఇలాంటి ఘటనలు జరుగు తున్నాయని ఆరోపించారు. చిక్కుకుపోయిన కార్మికులను క్షేమంగా బయటకు తీసుకువచ్చేందుకు యుద్ధప్రాతిపదికన సహాయక చర్యలు

-మిగతా 3 లో

**మహిళలకు నెలనెలా... 2500 పథకం**

- చర్చించేందుకు అవకాశం ఇవ్వండి
- సీఎం రేఖాగుప్తాకు మాజీ సీఎం అతిషి లేఖ

**న్యూఢిల్లీ,**  
ఢిల్లీ ముఖ్యమంత్రి రేఖా గుప్తాకు మాజీ ముఖ్యమంత్రి, ఆన్ నేత అతిషి లేఖ రాశారు. మహిళలకు నెలకు రూ.2500 ఇచ్చే పథకం గురించి చర్చించేందుకు అవకాశం ఇవ్వాలని కోరారు. ఫిబ్రవరి 23న ఆన్ సాసనసభా పక్షాన్ని కలవడానికి సమయం ఇవ్వాలని లేఖలో రేఖా గుప్తాను కోరారు.

-మిగతా 3 లో

**ఆంధ్రప్రదేశ్ గ్రూప్-2 పరీక్షలు యధాతథం**

- పబ్లిక్ సర్వీస్ కమిషన్ స్పష్టికరణ

**అమరావతి,**  
ఆంధ్రప్రదేశ్ గ్రూప్ 2 పరీక్షలు ఆదివారం 23వ తేదీ యధాతథంగా నిర్వహించనున్నట్లు ఆంధ్రప్రదేశ్ పబ్లిక్ సర్వీస్ కమిషన్ ప్రకటించింది. ఇటీవల ఈ పరీక్షలు వాయిదా వేసున్నట్లు వచ్చిన వార్తలపై ఏపీఎస్సీ క్లారిటీ ఇచ్చింది. కమిషన్

-మిగతా 3 లో





పాక్ జైలు నుంచి 22మంది మత్స్యకారుల విడుదల



లాహోర్,,ప్రజా స్వేచ్ఛ

: పాకిస్తాన్ జైలు నుంచి 22 మంది మత్స్యకారులు విడుదలయ్యారు. గతకొంతకాలంగా వీరు కరాచీ కారాగారంలో మగ్గుతున్నారు. వీరంతా అంతర్జాతీయ జలసంధిని దాటినందుకు అరెస్ట్ అయ్యారు. వారి శిక్షాకాలం పూర్తికావడంతో కరాచీలోని మాలిర్ కారాగారం నుంచి శుక్రవారం బయటకువచ్చారు. ఆ మత్స్యకారుల్ని భారత్ కు అప్పగించే అవకాశం ఉందని జాతీయ మీడియా కథనాలు వెల్లడించాయి. ఈ క్రమంలో భారత జాలరక్షకు ఈ ఫౌండేషన్ సహాయసహకారాలు అందించింది. వారు కరాచీ నుంచి లాహోర్ కు వెళ్లడానికి కావాల్సిన రవాణా సౌకర్యాలు ఏర్పాటుచేసింది. అక్కడి నుంచి వారు భారత్ కు రానున్నారు. ఆ సంస్థ మత్స్యకారులకు ప్రయాణఖర్చులు, కొన్ని బహుమతులు, నగదు అందించింది. ఈ సందర్భంగా భారత్-పాక్ ప్రభుత్వాలకు ఈ ఫౌండేషన్ ఛైర్మన్స్ +జైల్ ఈడి ఒక అభ్యర్థన చేశారు. ఎలాంటి దురుద్దేశం లేకుండా పొరపాటున అంతర్జాతీయ జలాల సరిహద్దులు దాటుతున్న వారిపై దయతో వ్యవహరించాలని అభ్యర్థించారు. వాఘా సరిహద్దు ద్వారా పాక్ అధికారులు ఈ జాలర్లను భారత్ కు అప్పగిస్తారు. అన్ని పక్రియలు పూర్తిచేసిన తర్వాత మన అధికారులు వారిని స్వస్థలాలకు పంపేందుకు ఏర్పాటుచేస్తారు. మత్స్యకారులు సరిహద్దులను సరిగా గుర్తించక పోవడంతో ఇరువైపులా ఈ అరెస్టులు జరుగుతున్నాయి. ఇదిలాఉంటే.. జనవరి 1న ఇరుదేశాల ఖైదీల జాబితా మార్పిడి జరిగింది. పాకిస్తాన్ లో 266 మంది భారత ఖైదీలు ఉన్నారు. భారత జైళ్లలో మొత్తం 462 మంది పాకిస్తానీయులు ఉన్నట్లు మన దేశ జాబితా పేర్కొంది. ఈ సందర్భంగా ఇరు దేశాలు ఈ విషయంలో కొన్ని నిర్ణయాలు తీసుకోవాల్సి ఉంది.

కుంభమేళాకు కొనసాగుతున్న తాకిడి 60కోట్ల మంది వచ్చారని వెల్లడించిన యోగి



అక్కోర్,,ప్రజా స్వేచ్ఛ

ప్రయాగ్ రాజ్ లో కొనసాగుతున్న కుంభమేళాకు పెద్దఎత్తున భక్తులు పోలివస్తున్నారు. కుంభమేళా తుదిదశకు చేరుకోవడంతో రోజురోజుకు భక్తుల రాక పెరుగుతోంది. పవిత్ర త్రివేణి సంగమంలో పుణ్యస్నానాలు చేసేందుకు భారీగా తరలి వస్తున్నారు. ఈ క్రమంలో ఆయోధ్య, వారణాసిలను సందర్శించుకునేందుకు వెళ్లడంతో అక్కడ భక్తజనసందోహంగా మారింది. ఈ క్రమంలో జనవరి 13 నుంచి ఫిబ్రవరి 22 మధ్య 60 కోట్ల మంది పుణ్యస్నానాలు ఆచరించారని యూపీ సీఎం యోగి ఆదిత్యనాథ్ వెల్లడించారు. మహాకుంభ కత్తిని యావత్ ప్రపంచం కీర్తిస్తోంది ఆయన పేర్కొన్నారు. మన రాష్ట్ర సామర్థ్యం, అభివృద్ధిపై నమ్మకం లేనివారు కుంభమేళాపై బురదజల్లే ప్రయత్నం చేస్తున్నారని విమర్శించారు. మహాశివరాత్రి లోపు 60 కోట్ల మంది పుణ్యస్నానాలు ఆచరిస్తారని ముందు అనుకు న్నామని.. కానీ దానికి ముందే అంచనాలకు మించి ప్రజలు హాజరయ్యారని అన్నారు. ప్రతి 12 ఏళ్లకు ఓసారి నిర్వహించే ఈ మహా కుంభమేళా జనవరి 13న మొదలుకాగా.. ఫిబ్రవరి 26 వరకు కొనసాగుతుంది. మొత్తం 40 నుంచి 45 కోట్ల మంది రావచ్చని తొలుత అంచనా వేశారు. కానీ, ప్రపంచం నలుమూలల నుంచి నిత్యం సరాసరి కోట్లమంది మంది వరకు వస్తున్నారు. జనవరి 29న మౌని అమావాస్య రోజే దాదాపు 8 కోట్ల మంది ప్రయాగ్ రాజ్ కు వచ్చినట్లు యూపీ ప్రభుత్వం పేర్కొంది. ఈ ఆధ్యాత్మిక కార్యక్రమం మరో నాలుగు రోజుల్లో ముగియనుండడంతో భక్తులు భారీగా తరలివస్తున్నారు. అలాగే యూపీ ప్రభుత్వం ఎప్పటికప్పుడు భద్రతా చర్యలు తీసుకుంటోంది.

నల్గొండలో బర్డ్ ఫ్లూ.. -7 వేల కోళ్లు పాతిపెట్టిన వైనం..

నల్గొండ,,ప్రజా స్వేచ్ఛ
నల్గొండ జిల్లా కేతపల్లి మండలం చెరుకుపల్లి గ్రామంలోని ఓ పౌల్ట్రీ ఫారంలో భారీ సంఖ్యలో కోళ్లు చనిపోవడంతో బర్డ్ ఫ్లూ భయాందోళనకు గురిచేసింది. గ్రామంలోని రైతులు తాము నష్టపోయిన విషయాన్ని తెలియజేస్తూ, ప్రభుత్వ సహాయం కోరుతున్నారు. చెరుకుపల్లి గ్రామంలోని పౌల్ట్రీ ఫారంలో గత కొన్ని రోజులుగా కోళ్లు అనారోగ్యానికి గురవుతుండగా, ఈ సమస్య మరింత తీవ్రమై సుమారు 7,000 కోళ్లు ఆకస్మికంగా మరణించాయి. ఈ ఘటనతో గ్రామస్థుల మధ్య భయాందోళనలు వ్యక్తమయ్యాయి. బర్డ్ ఫ్లూ సోకినట్లుగా అనుమానం వ్యక్తమవుతున్న నేపథ్యంలో, రైతులు తక్షణమే స్పందించి, చనిపోయిన కోళ్లను జేసీబీ సహాయంతో పూర్తిపెట్టారు. కోళ్లు అనారోగ్యానికి గురవుతున్న విషయాన్ని గమనించిన వెంటనే రైతులు హైదరాబాద్ నుంచి నిపుణులైన వెటర్నరీ డాక్టర్లను రప్పించారు. అయితే, వల మార్పు వైద్యం అందించినప్పటికీ ఎటువంటి ఫలితం కనిపించలేదు. రైతులు తమ కోళ్లను రక్షించేందుకు అన్ని విధాలుగా ప్రయత్నించినప్పటికీ, అనారోగ్యం మరింత తీవ్రమై కోళ్ల మరణాన్ని తలపెట్టినది.

బెంగళూరులో దారుణ ఘటన

-మాటల కలిపి మహిళపై నలుగురు అత్యాచారం -ఫిర్యాదుతో నలుగురిని అరెస్ట్ చేసిన పోలీసులు

బెంగళూరు,,ప్రజా స్వేచ్ఛ
బెంగళూరులో దారుణ ఘటన చోటుచేసుకుంది. కోరమంగళ పోలీస్ స్టేషన్ పరిధిలోని ఓ హోటల్ లో 33 ఏళ్ల మహిళపై నలుగురు యువకులు సామూహిక అత్యాచారానికి పాల్పడ్డారు. ఈ కేసులో నలుగురు నిందితులను అరెస్టు చేసినట్లు పోలీసులు వెల్లడించారు. ఈ ఘటనపై బాధితురాలు ఇచ్చిన ఫిర్యాదు మేరకు పోలీసులు కేసు నమోదు చేశారు. గురువారం జ్యోతి నివాస్ కాలేజీ జంక్షన్ వద్ద తాను వేచి ఉండగా.. దాదాపు 20 ఏళ్ల వయసు ఉన్న నలుగురు యువకులు వచ్చి తనతో మాటలు కలిపారని.. ఆ తర్వాత స్నేహంగా మెలిగి డిన్నర్ కు ఆహ్వానించినట్లు బాధితురాలు తన ఫిర్యాదులో పేర్కొన్నట్లు పోలీసులు వెల్లడించారు. డిన్నర్ పూర్తయ్యాక ఆమె పట్ల అసభ్యంగా ప్రవర్తించి.. ఓ ఫ్రైవేటు హోటల్ బెర్రాస్ పైకి తీసుకెళ్లి సామూహిక అత్యాచారానికి ఒడిగట్టినట్లు పోలీసులు తెలిపారు. ఈ విషయం గురించి ఎవరికీ చెప్పాల్సిన ఆమెను బెదిరించి.. శుక్రవారం ఉదయం 6గంటలకు విడిచిపెట్టారని పేర్కొన్నారు. ఉదయం ఇంటికి చేరుకున్నాక జరిగిన దారుణం గురించి భర్తకు వివరించగా.. పోలీసులను ఆశ్రయించినట్లు తెలిపారు. బాధిత కుటుంబం ఇచ్చిన ఫిర్యాదు మేరకు పోలీసులు కేసు నమోదు చేశారు. ఈ ఘటనపై డిప్యూటీ



కమిషనర్ సారా ఫాతిమా మాట్లాడుతూ.. శుక్రవారం ఉదయం 7.30-8గంటల సమయంలో ఈ ఘటనపై తమకు సమాచారం అందిందన్నారు. ఈ దారుణానికి ఒడిగట్టిన నలుగురు నిందితులను అరెస్టు చేసి.. బాధితురాలికి వైద్య పరీక్షలు నిర్వహించినట్లు వెల్లడించారు. ప్రస్తుతం ఆమె ఆరోగ్యం బాగానే ఉన్నట్లు తెలిపారు. అయితే, ఆ యువకులతో ఆమె ఎందుకు వెళ్లారనే విషయాన్ని తెలుసుకోవడానికి ప్రయత్నిస్తున్నట్లు చెప్పారు. దీనికి చెందిన ఈ మహిళ తన భర్తతో బెంగళూరులో స్థిరపడ్డారని, ఆమె క్యాటర్నింగ్ సర్వీసెస్ లో పనిచేస్తుందని పోలీసులు వివరించారు. నిందితులు తమ స్నేహితుడిని కలిసేందుకు అక్కడికి వెళ్లినట్లుగా ప్రాథమిక దర్యాప్తులో గుర్తించారు. అయితే, ఈ నలుగురికి ఒకరితో మరొకరికి పరిచయం ఉందా? అనే కోణంలోనూ దర్యాప్తు చేస్తున్నట్లు తెలిపారు. నిందితుల్లో ముగ్గురు పశ్చిమ బెంగాల్ కు చెందినవారు కాగా.. ఒకరు ఉత్తరాఖండ్ కు చెందినవారిగా గుర్తించారు. వీరంతా వివిధ హోటళ్లలో చెఫ్లు, వెయిటర్లు, హెల్పర్లుగా పనిచేస్తున్నారని పోలీసులు తెలిపారు.

ఒక్కరోజే 1.29 కోట్ల మంది భక్తులు స్నానాలు

-ఇప్పటివరకు మొత్తం 60.2 కోట్లకు పైగా భక్తులు రాక -శివరాత్రికి భారీగా ఏర్పాటు చేసిన యూపీ ప్రభుత్వం

ప్రయాగ్ రాజ్,,ప్రజా స్వేచ్ఛ
ప్రయాగ్ రాజ్ మహా కుంభమేళాకు దేశంతోపాటు ప్రపంచం నలుమూలల నుంచి కోట్లాది మంది భక్తులు తరలివస్తున్నారు. ఈ క్రమంలోనే మరో అరుదైన రికార్డుకు చేరువైంది. శనివారం ఫిబ్రవరి 22న సాయంత్రం 6 గంటల వరకు 1.29 కోట్ల మంది భక్తులు స్నానాలు ఆచరించారు. దీంతో ఇప్పటివరకు మొత్తం 60.2 కోట్లకు పైగా భక్తులు సంగమంలో పుణ్య స్నానాలు చేసినట్లు ఉత్తర్ ప్రదేశ్ ప్రభుత్వం అధికారికంగా ప్రకటించింది. అంతేకాదు ఫిబ్రవరి 26 నాటికి ఈ భక్తుల సంఖ్య 65 కోట్లకు పైగా చేరుకుంటుందని అధికారులు అంచనా వేస్తున్నారు. ఎందుకంటే చివరి రోజుకు మరో నాలుగు రోజుల సమయం ఉంది. ఈ క్రమంలో ముఖ్యంగా శివరాత్రి చివరి పవిత్ర స్నానోత్సవం కోసం భారీగా భక్తులు వచ్చే అవకాశం ఉంది. బీజేపీ జాతీయ అధ్యక్షుడు జేపీ నడ్డా శనివారం సంగమంలో పవిత్ర స్నానం చేశారు. ఈ సందర్భంగా ఉత్తరప్రదేశ్ ముఖ్యమంత్రి యోగి ఆదిత్యనాథ్, ఉప ముఖ్యమంత్రి త్రిజిత్ పాఠక్, మంత్రులు స్వతంత్ర దేవ్ సింగ్, నంద్ గోపాల్ గుప్తా కూడా ఆయనతో పాటు పాల్గొన్నారు. ఈ నాయకులందరూ కలిసి సంగమంలో స్నానం



ఆచరించారు. ఆ తర్వాత నడ్డా తన కుటుంబంతో కలిసి సూర్య భగవానుడికి ప్రార్థనలు చేసి, గంగా తల్లికి చీర, కొబ్బరికాయ, పూలు భక్తితో సమర్పించారు. ఈ సందర్భంగా నడ్డా ఇద్దరు పిల్లలు కూడా సంగమంలో స్నానం చేసేందుకు ఆయనతో కలిసి వచ్చారు. మహా కుంభమేళాలో ఇప్పటివరకు రాష్ట్రపతి ద్రౌపది ముర్ము, ఉప రాష్ట్రపతి జగదీష్ ధంఖర్, ప్రధాని నరేంద్ర మోదీ, రక్షణ మంత్రి రాజ్ నాథ్ సింగ్, మాజీ రాష్ట్రపతి రామ్ నాథ్ కోవింద్, కేంద్ర హోం మంత్రి అమిత్ షా, కేంద్ర మంత్రి కిరణ్ రిజిజు, రాజస్థాన్ ముఖ్యమంత్రి భజన్ లాల్ శర్మ, ఎంపీ ముఖ్యమంత్రి మోహన్ యాదవ్ పుణ్య స్నానం చేశారు. దీంతోపాటు ఉత్తరాఖండ్ సీఎం పుష్కర్ సింగ్ ధామి, హర్యానా సీఎం నయాజ్ సింగ్ సైని, మణిఫూర్ సీఎం

ఎన్ బిరేన్ సింగ్, సీఎం యోగి, ఆయన మొత్తం మంత్రివర్గం, అఖిలేష్ యాదవ్, రవి కిషన్, కవి కుమార్ విశ్వాస్ కూడా పవిత్ర స్నానం చేశారు. మరోవైపు 73 దేశాల ప్రతినిధులు, భూటాన్ రాజు జిగ్మే ఖేసర్ నాంగ్యల్ వాంగ్చక్ సహా అనేక మంది ఇతర ప్రముఖులు కూడా ఈ సంగమంలో స్నానం చేశారు. మహా కుంభమేళా చివరి తేదీ ఫిబ్రవరి 26కి ఇంకా కొన్ని రోజులే ఉంది. దీనికి తోడు ఆరోజు మహా శివరాత్రి పండుగ వస్తున్న నేపథ్యంలో భక్తులు పెద్ద సంఖ్యలో తరలివచ్చి అమృత స్నానం చేయనున్నారు. ఇది 144 సంవత్సరాల తర్వాత వస్తున్న అద్భుతమైన యాదృచ్ఛికమని పండితులు చెబుతున్నారు. ఆ క్రమంలో శివుని ఆరాధనలో సంగమంలో స్నానం చేయడం ద్వారా భక్తులకు ఎంతో పుణ్యం లభిస్తుందని పండితులు అంటున్నారు. మహాశివరాత్రి రోజున భక్తులు ప్రత్యేకంగా శివలింగానికి అభిషేకం చేసి రాత్రంతా జాగరణ చేస్తారు. మహాశివరాత్రి రోజు ఉపవాసం కూడా ఉంటారు. ఈ కారణంగా ప్రయాగ్ రాజ్ లో జనసమూహం మరింత పెరిగి అవకాశం ఉంది. అందుకే దీని కోసం ప్రభుత్వం కొత్త ఎం-లాన్స్ అమలు చేసేందుకు సిద్ధమైంది.

బిసి రిజర్వేషన్ల ప్రక్రియ మొదలైంది మంత్రి పొన్నం ప్రభాకర్ కీలక ప్రకటన



హైదరాబాద్,,ప్రజా స్వేచ్ఛ
తెలంగాణలో బీసీ రిజర్వేషన్ల చట్టబద్ధతపై మంత్రి పొన్నం ప్రభాకర్ కీలక వ్యాఖ్యలు చేశారు. హైదరాబాద్ లో మీడియాతో మాట్లాడిన ఆయన, బీసీలకు 42% రిజర్వేషన్ కల్పించే పక్రియ ఇప్పటికే ప్రారంభమైందని స్పష్టం చేశారు. ఈ రిజర్వేషన్లను చట్టబద్ధం చేయడానికి రాష్ట్ర ప్రభుత్వం కట్టుబడి ఉందని తెలిపారు. వచ్చే మార్చి మొదటి వారంలో అసెంబ్లీలో దీనికి సంబంధించిన బిల్లును ప్రవేశపెట్టి, చట్టాన్ని అమలు చేసే దిశగా చర్యలు తీసుకుంటామని వెల్లడించారు. రాష్ట్రంలోని అన్ని రాజకీయ పార్టీలకు కలుపుకుని ఢిల్లీకి వెళ్లి బీసీ రిజర్వేషన్ బిల్లును ఆమోదించేందుకు కృషి చేస్తామని ఢిల్లీ పేర్కొన్నారు. తెలంగాణ ప్రభుత్వం చేపట్టిన సమగ్ర సర్వేలో 96.9% మంది పాల్గొన్నారు, కేవలం 3.1% మంది మాత్రమే అందులో పాల్గొనలేదని వివరించారు. ఈ క్రమంలో, రెండో విడత కులగణన సర్వేలో ప్రతి ఒక్కరూ పాల్గొని తమ హక్కులను వినియోగించుకోవాలని పిలుపునిచ్చారు.

కుషాయిగూడలో దారుణఘటన -తండ్రిని కత్తితో పొడిచి చంపిన తనయుడు



హైదరాబాద్,,ప్రజా స్వేచ్ఛ
కుషాయిగూడ పోలీస్ స్టేషన్ పరిధిలో పట్టణగలు నడిరోడ్డుపై దారుణం చోటు చేసుకుంది. కన్న కొడుకే తండ్రిని కత్తితో పొడిచి దారుణంగా హతమార్చాడు. పోలీసుల కథనం ప్రకారం..సికింద్రాబాద్ లాలాపేటకు చెందిన ఆరెల్లి మొగిలి(45) ని అతని కుమారుడు సాయి కుమార్ (25) హత్యచేశాడు. ఇద్దరూ ప్యాకర్స్ అండ్ మూవర్స్ లో పనిచేస్తున్నారు. మొగిలి నిత్యం మద్యం తాగి ఇంట్లో గొడవ చేస్తుండడంతో సాయికుమార్ వినిగిపోయాడు. శనివారం మధ్యాహ్నం లాలాపేట నుంచి మొగిలి బస్సులో బయలుదేరగా.. అతని కుమారుడు ద్విచక్రవాహనంపై అనుసరించాడు. ఈసీఐఎల్ బస్ టెర్మినల్ వద్ద బస్సు దిగిన తండ్రిని.. తన వెంట తెచ్చుకున్న చాకుతో విచక్రభారహితగా పలుమార్లు పొడిచాడు. తీవ్రంగా గాయపడిన మొగిలిని స్టానికలు సమీపంలో ఉన్న శ్రీకర ఆసుపత్రికి తరలించగా చికిత్స పొందుతూ మృతి చెందాడు. కత్తితో దాడి చేస్తున్న దృశ్యాలు సమీపంలోని సీసీ కెమెరాలో రికార్డు అయ్యాయి. కేసు నమోదు చేసుకున్న పోలీసులు నిందితుడిని అదుపులోకి తీసుకుని దర్యాప్తు చేస్తున్నారు. మృత దేహాన్ని పోస్టుమార్టం నిమిత్తం గాంధీ ఆసుపత్రికి తరలించారు. కుటుంబ కలహాలు, ఆస్తి తగాదాల కారణంగానే తండ్రిపై సాయికుమార్ దాడి చేసినట్లు పోలీసులు తెలిపారు



ఎస్ఎల్బీసీ టన్నెల్ వద్ద ప్రమాదం

(మొదటి తరువాయి)

రేగింది. ఎడమవైపు సొరంగ పనులు జరుగుతుండగా, 14వ కిలోమీటర్ వద్ద ప్రమాదం సంభవించింది. ఈ ఘటనలో మూడు మిటర్ల మేర పైకెక్కి పడిపోయింది. ఎడమవైపు సొరంగం 14వ కిలోమీటర్ వద్ద ప్రమాదం చోటు చేసుకుంది. ప్రాజెక్టును త్వరగా పూర్తి చేయాలనే లక్ష్యంతో ఇటీవల ప్రభుత్వం పనులను తిరిగి ప్రారంభించింది. ఇందులో భాగంగా నాలుగు రోజుల క్రితం పనులు ప్రారంభమయ్యాయి. ఈ ఉదయం ఆ పనుల్లో ప్రమాదం చోటుచేసుకుంది. టన్నెల్ ఔట్ గ్రాంగ్ లో మూడు మిటర్ల మేర పడిపోయింది. నాగర్ కర్నూల్ జిల్లాలోని దోమలపెంట సమీపంలో పనులు జరుగుతుండగా ఈ ప్రమాదం చోటుచేసుకున్నట్లు తెలుస్తోంది. అధికారులు ఘటనాస్థలికి వెళ్లి పరిస్థితిని సమీక్షిస్తున్నారు. ఈ ఘటనలో ముగ్గురు కార్మికులకు తీవ్ర గాయాలైనట్లు సమాచారం. వీరిని స్థానిక ఆస్పత్రికి తరలించారు. శ్రీశైలం ప్రాజెక్టు వెనుక జలాల నుంచి టన్నెల్ ద్వారా వెనుకబడిన నల్గొండ జిల్లాకు సాగు, తాగు నీరందించేందుకు ఈ ప్రాజెక్టు రూపకల్పన చేశారు. ఇందులో భాగంగా నాగర్ కర్నూల్ జిల్లా అనూబాద్ మండలం దోమలపెంట సమీపంలో సొరంగ మార్గం నిర్మిస్తున్నారు. ఆ పనుల్లో మొదటి షిఫ్ట్ లో సుమారు 50 మంది కార్మికులు సొరంగంలోకి వెళ్లారు. ఉదయం 8.30 గంటల సమయంలో కార్మికులు పని చేస్తుండగా.. ఆకస్మాత్తుగా పైకెక్కి కూలి మట్టిపెల్లలు విరిగి పడ్డాయి. దీంతో కార్మికులు భయాందోళనకు

గురయ్యారు. వారిలో 42 మంది బయటటి రాగా.. 8 మంది కార్మికులు లోపల చిక్కుకున్నట్లు సమాచారం. ఘటనాస్థలి వద్ద నీటిపారుదల శాఖ అధికారులు, పోలీసులు సహాయక చర్యలు చేపట్టారు. టన్నెల్ లో పైకెక్కి కూలి కార్మికులు గాయపడిన ఘటనపై ముఖ్యమంత్రి రేవంత్ రెడ్డి స్పందించారు. వెంటనే సహాయక చర్యలు చేపట్టాలని అధికారులను ఆదేశించారు. నాగర్ కర్నూల్ జిల్లా కలెక్టర్, ఎస్పీ, అగ్నిమాపక శాఖ, హైద్రా, నీటిపారుదల శాఖ అధికారులను సీఎం ఆదేశించారు. విషయం తెలుసుకున్న మంత్రి ఉత్తమకుమార్ రెడ్డి వెంటనే ప్రత్యేక హెలికాప్టర్ ద్వారా ఘటనాస్థలికి చేరుకున్నారు. సహాయక చర్యలు పర్యవేక్షిస్తున్నారు. ఉత్తమ వెంట నీటిపారుదల శాఖ సలహాదారు ఆదిత్యనాథ్ దాస్, అధికారులు ఉన్నారు. ఈ ప్రమాదంపై కేంద్రమంత్రి కిషన్ రెడ్డి దిగ్భ్రాంతి వ్యక్తం చేశారు. ప్రమాదం ఎలా జరిగిందో అధికారులను అడిగి తెలుసుకున్నారు. లోపల చిక్కుకున్న వారిని క్షేమంగా తీసుకురావాలని.. గాయపడిన వారికి మెరుగైన చికిత్స అందించాలని అధికారులను ఆదేశించారు. గమనించదగిన విషయం ఏమిటంటే, ఈ టన్నెల్ లో నాలుగు రోజుల క్రితమే ఎడమవైపు పనులు ప్రారంభమయ్యాయి. అయితే, ఎంతో త్వరగా ఈ ప్రమాదం జరగడం అనేక అనుమానాలకు తావిస్తోంది. టన్నెల్ బోర్ మెషిన్ తో డ్రిల్లింగ్ జరుగుతుండగా, కార్మికులు ప్రమాదానికి గురయ్యారు. ప్రమాదం జరిగిన క్షణాల్లో టన్నెల్ లోపల పనిచేస్తున్న కార్మికులు ఒక్కసారిగా

ఉలికిపడ్డారు. భారీ శబ్దం రావడంతో సమీపంలోని కార్మికులు అప్రమత్తమై లోపలికి పరుగెత్తారు. అప్పటికే పైకెక్కి కూలిపోవడంతో ఏడుగురు తీవ్ర గాయాల పాలయ్యారు. ప్రభుత్వం టన్నెల్ నిర్మాణ పనులను వేగంగా పూర్తిచేయాలనే లక్ష్యంతో ఇంజనీర్లపై తీవ్ర ఒత్తిడి తీసుకొచ్చినట్లు సమాచారం. సీజన్ ప్రారంభమైన నేపథ్యంలో ఏడాదిలోపు పనులు నిరంతరం పర్యవేక్షణ చేపడుతున్నారు. అయితే, ఇలాంటి తక్షణ ప్రాజెక్ట్ లో పనుల నాణ్యతను విస్మరించడం ప్రమాదాలకు దారితీసే అవకాశముందని నిపుణులు హెచ్చరిస్తున్నారు. ఈ ప్రమాదం గురించి సమాచారం అందుకున్న వెంటనే ఇరిగేషన్ అధికారులు హుటాహుటిన ఘటనాస్థలికి చేరుకున్నారు. ప్రమాదానికి అనల కారణం ఏమిటన్న దానిపై వారు సమగ్ర విచారణ చేపట్టారు. పనుల్లో ఎక్కడ తప్పుదార్లొందో అంచనా వేయాలని, భవిష్యత్తులో ఇలాంటి ప్రమాదాలు పునరావృతం కాకుండా తగిన జాగ్రత్తలు తీసుకోవాలని అధికారులపై ఒత్తిడి పెరుగుతోంది. ఈ ప్రమాదం తర్వాత టన్నెల్ వద్ద పనిచేస్తున్న కార్మికుల్లో భయం నెలకొంది. బాధిత కార్మికుల కుటుంబ సభ్యులు కూడా భద్రతా చర్యల పట్ల అసంతృప్తిని వ్యక్తం చేశారు. ఈ ఘటనపై ప్రభుత్వం, ఇరిగేషన్ శాఖ అధికారుల నుండి మరిన్ని వివరాలు రావాల్సి ఉంది. ఈ ప్రమాదానికి నిజమైన కారణం ఏమిటనే దానిపై త్వరలో స్పష్టత రానుంది.

దేశవ్యాప్తంగా కులగణగా చేస్తాం

(మొదటి తరువాయి)

రాహుల్ గాంధీ మనకు ఇచ్చిన అవకాశం ఇదని, దీనిని ప్రజల్లోకి తీసుకుని వెళ్లి వివక్షల విమర్శలను ధీటుగా తిప్పికొట్టాలన్నారు. కేవలం అంతా సిఎం రేవంత్ చూసుకుంటారని అనుకుంటే కుదరదని అన్నారు. ప్రతి ఒక్కరూ కులాల వారిగా మీటింగ్లు పెట్టి ప్రజలకు వివరించాలన్నారు. దాదాపు 25 రోజుల పాటు తెలంగాణలో పాదయాత్ర చేశారని.. ఎన్నో ఒడుదొడుకులు ఎదుర్కొని సోనియాగాంధీ తెలంగాణను ఇచ్చారన్నారు. రాహుల్ గాంధీ మాట ఇచ్చిన తర్వాతే తెలంగాణ ప్రజలు కాంగ్రెస్ కు అధికారం ఇచ్చారని సీఎం అన్నారు. రాహుల్ గాంధీ ఆశయం మేరకే సమగ్రమైన కులగణన చేపట్టామన్నారు. ఈ మేరకు బీసీ కులగణన సర్వేపై అనుమానాల నివృత్తిపై ప్రజాభివృద్ధి ఏర్పాటు చేసిన సమావేశంలో సీఎం రేవంత్ రెడ్డి మాట్లాడారు. బీసీ సంగల నేతలతో ఆయన మాట్లాడారు. వివక్షల తప్పుడు ప్రచారాలను సమ్మోదన అన్నారు. ప్రభుత్వ యంత్రాంగాన్ని భాగస్వామ్యం చేస్తూ పూర్తి పారదర్శకంగా సర్వే చేపట్టాం. అధికారిక కార్యచరణకు అధికార బృందాన్ని వేశాం. బిహార్, కర్ణాటక సహా వివిధ రాష్ట్రాల్లో అధ్యయనం చేశాం. కులగణనలో మూడు రోజుల పాటు ఇళ్ల వివరాలు సేకరించాం. ఇందుకోసం ప్రభుత్వంలోని 15 శాఖలకు చెందిన అధికారులను నియమించాం. మొత్తం 8 షేబీతో ఇంటి యజమాని ఇచ్చిన సమాచారాన్ని సేకరించాం. 36 వేల మంది డేటా ఆపరేటర్లను అదనంగా నియమించాం. ఎన్ఎల్ఆర్ గా సమాచారం సేకరించిన వారే డేటా ఎంట్రీ చేశారు.

దాదాపు కోటి 12 లక్షలకుపైగా కుటుంబాలు కులగణన సర్వేలో పాల్గొన్నాయని వివరించారు. స్వాతంత్ర్యం వచ్చినప్పటి నుంచి కులగణన ప్రయత్నమే చేయలేదు. న్యాయపరంగా, చట్టపరంగా నిబంధనలకు లోబడి చేశాం. 96.9 శాతం జరిగింది... 3.1 శాతం సర్వే రాలేదు. ఇంత పారదర్శకంగా కులగణన చేపడుతున్నా కొంత మంది నాయకులు ఇంకా చేయించుకోలేదు. మాజీ సీఎం కేసీఆర్ చేసిన సమగ్ర కుటుంబ సర్వేలో 4 విభాగాలుగా జనాభా శాతాన్ని చెప్పారు. కాంగ్రెస్ ప్రభుత్వం చేసిన సర్వేలో 5 కేటగిరీలున్నాయి. ముస్లింలలో ఓబీసీలను నాడు కేసీఆర్ ప్రభుత్వం విడిగా చెప్పలేదన్నారు. గుజరాత్ లో కూడా ఓబీసీ ముస్లింలు ఉన్నారని ప్రధాని చెప్పారు. బీసీల లెక్క తెలితే మాకేంటి.. అని ఆ వర్గం ఆడుగుతారని భాజపా, భారాన భయపడుతోంది. దేశవ్యాప్తంగా కులగణన చేయాల్సిన అవశ్యకత ఏర్పడుతుంది. రాహుల్ గాంధీ ప్రధాని అయితే.. అన్ని రాష్ట్రాల్లో కులగణన జరిగితీరుతుంది. కులగణనను కాపాడుకోకపోతే.. బీసీలే నష్టపోతారు. ఇంత పక్కాగా సర్వే చేసిన రాష్ట్రం ఇకపై కూడా మరొకటి ఉండదని సీఎం అన్నారు. నివేదిక ఆధారంగా ఎలాంటి కార్యక్రమాలు చేపట్టాలో సూచనలు ఇవ్వాలని బీసీ సంఘాల నేతలను కోరారు. సామాజిక, ఆర్థిక, రాజకీయ కార్యచరణపై సూచనలివ్వాలని కోరారు. బీసీ జనాభా ప్రకారం వారికి అవకాశాలు కల్పించేందుకు రాష్ట్ర ప్రభుత్వం సిద్ధంగా ఉందని సీఎం స్పష్టం చేశారు. కేసీఆర్ , కేటీఆర్, హరీశ్ రావు జనాభా లెక్కల్లోనే లేరన్నారు

సీఎం రేవంత్ రెడ్డి. ఇన్ని అవకాశాలు ఇచ్చిన.. వాళ్లు కులగణన సర్వేలో పాల్గొనలేదన్నారు. కులగణన సర్వే లెక్క తప్పితే ఎట్లా తప్పి వచ్చి చూపించాలన్నారు. ప్రతిపక్షాలు మొండిగా.. తొండిగా వాదిస్తున్నారని సీఎం రేవంత్ విమర్శించారు. కేసీఆర్ సమగ్ర కుటుంబ సర్వే తప్పుల తడక అని అందుకు సర్వే వివరాలు బయటపెట్టలేదన్నారు. కేసీఆర్ చెప్పిన లెక్కల ప్రకారం బీసీలు తగ్గారు.. ఓబీసీలు పెరిగారని చెప్పారు. కాకి లెక్కలు చెప్పి జనాన్ని తప్పుదోవ పట్టిస్తున్నారని ధ్వజమెత్తారు రేవంత్. కులగణన సర్వే తెలంగాణ దేశంలోనే తెలంగాణ రోల్ మోడల్ నిలుస్తోందన్నారు. దేశమంతా కులగణన చేయాలి వస్తుందని బీజేపీ భయపడుతోందన్నారు. కులగణన నూటికి నూరు శాతం పక్కా అని సీఎం రేవంత్ అన్నారు. కులగణన చరిత్రలో నిలిచిపోతుందని అన్నారు. బీసీ సంఘాలతో భేటీ అయిన రేవంత్ రెడ్డి.. కులగణనలో తెలంగాణ దేశంలోనే రోల్ మోడల్ గా నిలువబోతుందన్నారు. ప్రతిపక్షాల మాటలు సమ్మోదనన్నారు. సర్వే తప్పు అయితే.. ఎట్లా తప్పి చూపించాలని బీజేపీ, బీఆర్ఎస్ కు సవాల్ విసిరారు. కుట్రలో భాగంగానే బీజేపీ, బీఆర్ఎస్ కులగణన సర్వేపై తప్పుడు ప్రచారం చేస్తున్నాయని మండిపడ్డారు. కులగణన లెక్కలు తప్పు కాదని ప్రజల్లోకి తీసుకెళ్లాలని సూచించారు. కులాల వారిగా సమావేశాలు నిర్వహించి కులగణన లెక్క పక్కా అని మార్చి 10 లోగా తీర్మానం చేయాలని సూచించారు. ఇకపోతే బీసీ నేతల సమావేశంలో సీఎం రేవంత్ రెడ్డి పైరయ్యారు.

శక్తికాంత దాస్ కు ప్రమాదం

(మొదటి తరువాయి)

ఉత్తర్వులు వెలువడేంత వరకూ ఆయన ఈ పదవిలో కొనసాగుతారని ప్రభుత్వ ప్రకటన పేర్కొంది. పీకే మిశ్రా 2019 సెప్టెంబర్ 11 నుంచి ప్రధానమంత్రికి పర్సనల్ సెక్రటరీగా ఉన్నారు. ఆరోజే పాటు ఆర్మీబ గవర్నర్ గా పనిచేసిన శక్తికాంత దాస్ గత ఏడాది డిసెంబర్ లో పదవీ విరమణ చేశారు. దీంతో ఆర్మీబ 26వ గవర్నర్ గా సంజయ్ మల్హోత్రా బాధ్యతలు స్వీకరించారు. 67 ఏళ్ల శక్తికాంత దాస్ 2018లో ఊర్జిత్ పబ్లిక్ అకాడమీలో రాజీనామా చేయడంతో ఆర్మీబ గవర్నర్ గవర్నర్ బాధ్యతలు చేపట్టారు. 1980 తమిళనాడు ఐఎన్ బ్యాచ్ కు చెందిన దాస్ ఢిల్లీలోని సెయింట్ స్టీఫెన్ కాలేజీలో మాస్టర్ డిగ్రీ చేశారు. బర్మింగ్ హామ్ యూనివర్సిటీలో పబ్లిక్ అడ్మినిస్ట్రేషన్ లో పోస్ట్ గ్రాడ్యుయేషన్ చేశారు. 2016 నవంబర్ లో పెద్దనోట్లను రద్దు చేసినప్పుడు ఆర్థిక వ్యవహారాల కార్యదర్శిగా శక్తికాంతదాస్ ఉన్నారు. 2017 జూలై 1 నుంచి పలు ప్రత్యక్ష పన్నులు జీఎన్టీలో విలీనం చేయడంలో ఆయన కీలకంగా వ్యవహరించారు. 2021లో ఆర్మీబ గవర్నర్ గా ఆయన పదవీకాలం ముగియాల్సి ఉండగా మరో మూడేళ్లు పదవీకాలాన్ని పొడిగించారు.

మిర్చి రైతుల సమస్యలపై బాబు ఫోకస్

(మొదటి తరువాయి)

కట్టబడి ఉందని రైతు సంఘం నేత మన్మథ సుబ్బారావు తెలిపారు. సీఎం చంద్రబాబు రైతులకు సంబంధించి కొన్ని సూచనలు చేశారని అన్నారు. ఎకరాకు రూ.3 లక్షలు అవుతుందంటే సీఎం ఆశ్చర్యం వ్యక్తం చేశారని తెలిపారు. మిర్చి పంటలకు టెక్నాలజీ. వాడమని సీఎం చంద్రబాబు చెప్పారని అన్నారు. ఎలక్ట్రానిక్ కాటా ఉపయోగించమని సీఎం చెప్పారని తెలిపారు. కేంద్ర ప్రభుత్వం నుంచి కొంత ఆర్థిక సహాయం అందుతుందని సీఎం చంద్రబాబు చెప్పారని అన్నారు. కేంద్ర. రాష్ట్ర ప్రభుత్వాలు రైతులను ఆదుకుంటాయని సీఎం చంద్రబాబు చెప్పారని అన్నారు. జగన్ వచ్చినప్పుడు నిజమైన రైతులు ఆందోళన చేయలేదని చెప్పారు. కిరాయి మూకలు వచ్చి ఆందోళన చేశారని మన్మథ సుబ్బారావు పేర్కొన్నారు. అంతకుముందు మిర్చి రైతులు, యార్ల ట్రేడ్ షో సీఎం చంద్రబాబు సమావేశం నిర్వహించారు. మిర్చి రైతుల సమస్యలు, ప్రస్తుత మిర్చి ధరలపై ప్రధానంగా చర్చించారు. ఈ సమావేశానికి వ్యవసాయ శాఖ, సహచర మార్కెటింగ్ శాఖ, పశుసంపర్క శాఖ ప్రత్యేక ప్రధాన కార్యదర్శి గురుతు రాజశేఖర్, వ్యవసాయశాఖ డైరెక్టర్ ఢిల్లీ రావు, వ్యవసాయ మార్కెటింగ్ డైరెక్టర్ విజయ సునీత, వ్యవసాయశాఖకు సంబంధించి అధికారులు, ట్రేడర్లు సమావేశానికి హాజరయ్యారు. ముఖ్యంగా మిర్చి ధర గత కొంతకాలంగా తగ్గుతూ వస్తోంది. ముఖ్యమంత్రి చంద్రబాబు ఢిల్లీ వెళ్లి కేంద్ర వ్యవసాయ శాఖ మంత్రితో భేటీ అయి రాష్ట్రంలో మిర్చి రైతుల సమస్యలపై వివరించడం, దానిపై కేంద్రం వెంటనే స్పందించి రాష్ట్రంలో చిల్లి ధర పరిస్థితిపై స్పందించి.. కేంద్రం నుంచి సహాయం అందిస్తామని చెప్పడంతో ఆరోజు గంటలూ మిర్చి యార్ల ట్రేడర్లు, మిర్చి కొనుగోలు చేసే వర్తకులతో సీఎం కీలక సమావేశం నిర్వహించారు.

కులగణనతో బీసీల భవిష్యత్ అంధకారం

(మొదటి తరువాయి)

చేపట్టిన కులగణన పట్ల రానున్న కాలంలో బీసీల భవిష్యత్ అంధకారంగా మారే ప్రమాదం ఉందని ఆందోళన వ్యక్తం చేశారు. కులగణనపై తమతో చర్చకు వస్తామని కాంగ్రెస్ చెప్పడం హాస్యస్వరంగా ఉందని పేర్కొన్నారు. తాము చర్చలకు సిద్ధంగానే ఉన్నామని, దానికి ముందు వారు ఇచ్చిన వాగ్దానాలు నెరవేర్చిన అనంతరం తమతో చర్చలకు రావాలని కిషన్ రెడ్డి సవాల్ విసిరారు. ఎన్నికలకు ముందు ఇచ్చిన ఆరు గ్యారంటీలు అమలు చేయకుండా కాలయాపన చేస్తుందని విమర్శించారు. అధికారంలోకి రాక ముందు వంద రోజుల్లో వాగ్దానాలు పూరి చేస్తామని మాటిచ్చిన కాంగ్రెస్, 400 రోజులు గడుస్తున్న వారిచ్చిన వాగ్దానాలు అమలుకు నోచుకోలేదని ఎద్దేవా చేశారు. కాంగ్రెస్ కంటున్న కలలు నీరుగారి పోతున్నాయని, దేశంలో జరుగుతున్న ఎన్నికల్లో కాంగ్రెస్ పార్టీకి వచ్చింది గాడిద గుడ్డేనని విమర్శించారు. అందుకు ఢిల్లీ ఎన్నికల్లో నిదర్శనమని కేంద్రమంత్రి అన్నారు. రిజర్వేషన్ల పేరుతో కాంగ్రెస్ పార్టీ బీసీలకు తీవ్ర అన్యాయం చేస్తుందని, బీసీలు కాంగ్రెస్ పార్టీకి తగిన గుణపాఠం చెబుతారని వెల్లడించారు. ఈ సమావేశంలో జాతీయ పనుపు బోర్డు చైర్మన్ ప్రత గంగారెడ్డి, ఎంపీ అరవింద్, అర్బన్ ఎమ్మెల్యే ధనపాల్ సూర్యనారాయణ, బీజేపీ జిల్లా అధ్యక్షులు దినేష్ కులచారి, బీజేపీఎం రాష్ట్ర అధ్యక్షులు, బీజేపీ నాయకులు పాల్గొన్నారు

టన్నెల్ ప్రమాద ఘటనపై ప్రధాని ఆరా

(మొదటి తరువాయి)

సొరంగంలో ఎనిమిది మంది చిక్కుకున్నారు, వారిని కాపాడేందుకు సహాయక చర్యలు చేపట్టినట్లు తెలిపారు. మంత్రులు ఉత్తమ కుమార్ రెడ్డి, జూపల్లి కృష్ణారావు సహాయక చర్యలను పర్యవేక్షిస్తున్నారని వెల్లడించారు. ఘటనా స్థలికి ఎన్ఐఆర్ఎఫ్ బృందాలను పంపిస్తున్నట్లు ప్రధాని మోడీ.. సీఎంకె చెప్పారు. పూర్తి స్థాయిలో సహకారస్థాపన హామీ ఇచ్చారు. ఇప్పటికే 3 ఎన్ఐఆర్ఎఫ్ బృందాలు టన్నెల్ వద్దకు చేరుకున్నాయి. విజయవాడ నుంచి రెండు, హైదరాబాద్ నుంచి ఒక బృందం ఘటనా స్థలికి చేరుకున్నాయి. సింగరేణి నిపుణుల బృందం కూడా అక్కడికి వెళ్లనుంది. నాగర్ కర్నూల్ కలెక్టర్, ఎస్పీ ఘటనా స్థలిలోనే ఉండి సహాయక చర్యలను పర్యవేక్షిస్తున్నారు. నాగర్ కర్నూల్ జిల్లాలోని దోమలపెంట సమీపంలో ఎన్ఎల్ఆర్ బీసీ టన్నెల్ వద్ద శనివారం ఉదయం ప్రమాదం చోటుచేసుకుంది. ఎడమవైపు సొరంగం 14వ కిలోమీటర్ వద్ద మూడు మిటర్ల మేర పైకెక్కి పడిపోయింది. ప్రాజెక్టును త్వరగా పూర్తి చేయాలనే లక్ష్యంతో ఇటీవల ప్రభుత్వం పనులను తిరిగి ప్రారంభించింది.

మహిళలకు నెలనెలా.. 2500 పథకం

(మొదటి తరువాయి)

ఈనెల 20న ఢిల్లీ ముఖ్యమంత్రిగా రేఖా గుప్తా ప్రమాణస్వీకారం చేశారు. సాయంత్రం కేబినెట్ సమావేశం ఏర్పాటు చేసి ఆయుష్మాన్ భారత్ పథకంపై నిర్ణయం తీసుకున్నారు. ఇక రేఖా గుప్తా ప్రమాణస్వీకారం రోజునే అతిథి ప్రెస్ మీట్ పెట్టి.. తొలి కేబినెట్ లోనే మహిళలకు రూ.2,500 పథకంపై నిర్ణయం తీసుకుంటామని చెప్పారు కదా? అని నిలదీశారు. ఈ పథకం ఎప్పుడు అమలు చేస్తున్నారో చెప్పాలని నిలదీశారు. దీనిపై శుక్రవారం రేఖా గుప్తా స్పందిస్తూ.. ఒక్క రోజు కాకముందే అతిథి విమర్శలు చేస్తున్నారంటూ తప్పుపట్టారు. కాంగ్రెస్, ఆపీ పాలించిన రోజులు గుర్తుచేశారు. మిరారీ చేశారంటూ రేఖా గుప్తా తిరిగి ప్రశ్నించారు. తాజాగా మరోసారి అతిథి.. మహిళలకు రూ.2,500 పథకం గురించి లేఖ రాశారు. దీనిపై రేఖా గుప్తా ఎలా స్పందిస్తారో చూడాలి. ఢిల్లీ ఆసెంబ్లీ ఎన్నికల్లో బీజేపీ 48, ఆపీ 22 సీట్లు సాధించాయి. 27 ఏళ్ల తర్వాత ఢిల్లీలో కాషాయ్ పార్టీ అధికారాన్ని చేజిక్కించుకుంది. అనూహ్యంగా రేఖా గుప్తాకు ముఖ్యమంత్రి పదవి దక్కింది.

ఆంధ్రప్రదేశ్ గ్రూప్-2 పరీక్షలు యధాతథం

(మొదటి తరువాయి)

తెలిపిన ప్రకారం, ఎమ్మెల్సీ కోడ్ అమలులో ఉన్నందున గ్రాడ్యుయేట్ అభ్యర్థులకు ప్రయోజనం కల్పించే నిర్ణయాలను తీసుకోవడం సాధ్యం కాదని స్పష్టం చేసింది. ఈ నేపథ్యంలో అభ్యర్థులు తమ హాల్ టిక్కెట్లను డౌన్ లోడ్ చేసుకోవాలని కమిషన్ సూచించింది. గ్రూప్ 2 పరీక్షలకు సంబంధించిన అన్ని ఏర్పాట్లు పూర్తయ్యాయి. పరీక్షా కేంద్రాలు, సమయాలు, ఇతర వివరాలను అభ్యర్థులు తమ హాల్ టిక్కెట్లలో చూసుకోవాలని కమిషన్ తెలిపింది. ఏపీసీఎస్సీ తెలిపిన ప్రకారం ఎమ్మెల్సీ కోడ్ అమలులో ఉన్నందున, ఈ సమయంలో గ్రాడ్యుయేట్ అభ్యర్థులకు అనుకూలంగా నిర్ణయాలు తీసుకోవడం కష్టమని కమిషన్ పేర్కొంది. ఈ కోడ్ ప్రకారం ఎన్నికల సమయంలో ప్రభుత్వ ఉద్యోగాల నియామకాలు, పరీక్షలు వాయిదా వేయడం వంటి చర్యలు తీసుకోవడం నిషిద్ధం. అందువల్ల గ్రూప్ 2 పరీక్షలను వాయిదా వేయడం సాధ్యం కాదని కమిషన్ స్పష్టం చేసింది. ఈ ప్రకటనపై గ్రూప్ 2 అభ్యర్థులు వివిధ రకాలుగా స్పందిస్తున్నారు. ఈ ఎగ్జామ్ కోసం ప్రీపేర్ అయిన అభ్యర్థులు ఈ నిర్ణయాన్ని స్వాగతించడంగా, సరిగా ప్రీపేర్ కానీ వారు మాత్రం నిరాశపడుతున్నారు. గ్రూప్ 2 పరీక్షలు ఏపీ వ్యాప్తంగా వివిధ కేంద్రాల్లో నిర్వహించబడుతున్నాయి. అభ్యర్థులు తమ హాల్ టిక్కెట్లలో ఉన్న సమాచారం ఆధారంగా తమ పరీక్షా కేంద్రాలను చేరుకోవాల్సి ఉంటుంది. పరీక్షకు హాజరయ్యే అభ్యర్థులు సమయానికి చేరుకోవాలని, అవసరమైన పత్రాలను కూడా తీసుకురావాలని కమిషన్ ఈ సందర్భంగా సూచించింది. ఏపీసీఎస్సీ అభ్యర్థుల పరీక్షకు సంబంధించిన సమాచారాన్ని తమ అధికారిక వెబ్ సైట్ లో అందుబాటులో ఉంచింది. అభ్యర్థులకు ఎలాంటి సందేహాలైనా ఉంటే, వారు కమిషన్ అధికారిక సంబర్ లేదా ఇమెయిల్ ద్వారా సంప్రదించవచ్చని తెలిపింది. ఈ నేపథ్యంలో రేపు జరిగే గ్రూప్ 2 మొయిస్ పరీక్షల కోసం అభ్యర్థులు తమ సన్నాహాలను పూర్తి చేసుకోవాలని కమిషన్ సూచనలు జారీ చేసింది. పరీక్షకు హాజరయ్యే సమయంలో నిబంధనలను పాటించాలని సూచించింది.

సొరంగ ప్రమాదానికి బాధ్యత రేవంత్ దే

(మొదటి తరువాయి)

చేపట్టాలన్నారు. ప్రమాదంలో గాయపడిన క్షతగాత్రులకు మెరుగైన వైద్యం అందించాలన్నారు. భవిష్యత్తులో ఇలాంటి దుర్ఘటనలు జరగకుండా రాష్ట్ర ప్రభుత్వం నిబంధనల మేరకు పనులు జరిగేలా చూడాలని డిమాండ్ చేశారు. కాశీశ్వరం ప్రాజెక్టులో భాగంగా ఒక బ్యారేజీతో కేవలం పిల్లర్ కుంగితే నానా హంగామా చేసిన కాంగ్రెస్ నేతలు.. వారి హయాంలో జరుగుతున్న వరుస వైఫల్యాలపై విమంతులని ప్రశ్నించారు. సుంకిశాల ప్రమాదంలో గుత్తేదారును కాపాడేందుకు వాస్తవాలు దాచి పెట్టిన ప్రభుత్వం.. కనీసం ఎన్ఎల్ఆర్ ఘటనలో పారదర్శకంగా దర్యాప్తు జరిపి ప్రమాదానికి గల కారణాలను బయటపెట్టాలని కేటీఆర్ డిమాండ్ చేశారు. కోట్లాది రూపాయల ప్రజాధనంతో చేపడుతున్న ఎన్ఎల్ఆర్ సొరంగం కూలిపోవడం కాంగ్రెస్ సర్కార్ అసమర్థతకు, చేతనాని తనానికి నిదర్శనం అని మాజీ మంత్రి, సిద్దిపేట ఎమ్మెల్యే హరీశ్ రావు ధ్వజమెత్తారు. చేయక చేయక ఒక ప్రాజెక్టు పనులు మొదలుపెట్టి అంతంలోనే అంతం చేసిన ఘనత కాంగ్రెస్ పాలకులదే అని విమర్శించారు. మొన్న సుంకిశాలలో రీటైనింగ్ వాల్ కూలివ ఘటన, నేడు ఎన్ఎల్ఆర్ సొరంగం కుప్ప కూలడం కాంగ్రెస్ కమిషన్ సర్కారు వైఫల్యానికి నిదర్శనం అని హరీశ్ రావు విమర్శించారు. ఈ ఘటనకు పూర్తి బాధ్యత ప్రభుత్వానిదే. గత నాలుగు రోజులుగా కొద్దికొద్దిగా మట్టి కూలుతున్నదని గుర్తించినప్పటికీ ఎలాంటి ముందస్తు జాగ్రత్తలు తీసుకోకపోవడం రేవంత్ సర్కార్ నిర్లక్ష్యమేనని హరీశ్ రావు పేర్కొన్నారు. ఈ ప్రమాదంలో ఏడుగురు కార్మికులు తీవ్రంగా గాయపడగా, మరికొంత మంది కార్మికులు లోపల ఉన్నట్లు తెలుస్తుంది. వారిని క్షేమంగా బయటకు తీసుకువచ్చేందుకు యుద్ధపాతిపదికన సహాయక చర్యలు చేపట్టాలి. ఈ ప్రమాదంలో గాయపడిన క్షతగాత్రులకు మెరుగైన వైద్యం అందించి వారి ప్రాణాలు కాపాడాలి. డీ వాటర్నింగ్ చేసి, వెంటనే విద్యుత్ పునరుద్ధించి, శిథిలాలను తొలగించి కార్మికులను వెంటనే బయటకు తీసుకురావాలి. నేషనల్ డ్యూటీ సేఫ్టీ అథారిటీ వెంటనే ఈ ఘటనపై దర్యాప్తు చేయాలని డిమాండ్ చేస్తున్నాం అని హరీశ్ రావు పేర్కొన్నారు




సంపాదకీయం

మన దేశ వ్యవహారాల్లో వేలు పెడుతున్నదెవరు ?

స్వాతంత్ర్యానంతరం మనం ఎన్నో ఒడిదుడుకులు ఎదుర్కొన్నాం. ఇటీవల మళ్ళీ అలాంటి కురుముక్తులు సాగుతున్నాయి. తాజాగా అమెరికా అధ్యక్షుడు ట్రంప్ చేసిన వ్యాఖ్యలు ఆందోళన కలిగిస్తున్నాయి. మనదేశ అంతర్గత వ్యవహారాల్లో బైడెన్ ప్రభుత్వం జోక్యం చేసుకున్నట్లు వెల్లడయ్యింది. అదికూడా ఎన్నికల వ్యవహారంలో తలదూర్చి నిధులు కేటాయించినట్లుగా తెలుస్తోంది. ఇక్కడ ఓ విషయం గమనిస్తే.. కాంగ్రెస్ నేత రాహుల్ గంథం అమెరికాలో పర్యటించారు. ఆయన అక్కడే ఉండి మనదేశ అంతర్గత వ్యవహారాలపై అనేకం మాట్లాడారు. ఆ తరువాత ఆదాని గ్రూపుపై హిందెన్బర్గ్ నివేదిక వచ్చింది. ఇప్పుడు ట్రంప్ మరో బాంబు పేల్చారు. ఈ రెంటికి ఏమైనా సంబంధం ఉందా అన్న అనుమానాలు కలుగుతున్నాయి. వీటిని జాగ్రత్తగా గమనిస్తే అనుమానాలు ఉన్నట్లు రాజకీయ నిపుణులు కూడా భావిస్తున్నారు. అయితే అంతర్గత వ్యవహారాల్లో దూర దేశాన్ని అస్థిరపరచాలన్న చీప్ ట్రిక్స్ ఆచారా అన్నది మున్నుండు తేలనుంది. భారత్, అమెరికా ప్రపంచంలో రెండు అతి పెద్ద ప్రజాస్వామిక దేశాలు మాత్రమే కాదు, అగ్రగణ్య ఆర్థిక వ్యవస్థలు కూడా. ఆర్థిక సత్తాలో ప్రథమ స్థానంలో ఉన్న అమెరికా, బదప స్థానంలో ఉన్న భారత్ మధ్య సన్నిహిత సంబంధాలు ఏర్పడడం ప్రపంచానికి అత్యంత ప్రయోజనకరంగా మారనుంది. అతిపెద్ద మార్కెట్గా ఉన్న భారత్ను అమెరికా పదులుకోవడానికి సిద్ధంగా లేదు. అలాగే అనేకమంది మన మేధావులు ఇప్పుడు అమెరికన్ బలీని శాసిస్తున్నారు. గతంలో మోదీ పర్యటనతో భారతీయ అమెరికన్లలో ఒక రకమైన ఆత్మ స్థైర్యం, బలం ఏర్పడినందంలో సందేహం లేదు. అమెరికా జనాభాలో ఒక శాతంగా ఉన్న భారత అమెరికన్లు ఇరు దేశాల మధ్య సంబంధాలు మరింత బలోపేతం కావాలని కోరుకుంటున్నారు. ఈ క్రమంలో కొందరు అస్థిరపరచే చర్యలు చేస్తున్నట్లుగా తెలుస్తోంది. ఇలాంటి వారిపై కఠినంగా ఉండాలి. నిజానికి మనం ఏ దేశంలోనూ వేలుపెట్టే అవకాశం తెచ్చుకోకూడదు. ఇతరులు జోలికి వస్తే ఊరుకోకూడదు. ఏ దేశానికైనా పట్టణమైన విదేశాంగ విధానం ఉండాలి. ప్రపంచ దేశాల్లో ఇదే ముఖ్యం. ఇతర దేశాలు కష్టనమయాల్లో ఉంటే ఆదుకోవాలి. అన్నార్తులను ఆదుకునే ప్రయత్నం చేయాలి. ఇరుగుపొరుగుతో ఇచ్చిపుచ్చుకునే ధోరణి ముందుంచుచీ మనం పాటిస్తున్నాం. దేశ సార్వభౌమత్వాన్ని కాపాడుకుంటూనే.. సర్వస్వతంత్రంగా మనగలగేలా మన గత పాలకులు, ప్రస్తుత పాలకులు వ్యవహరిస్తున్నారు. గతంలో పాక్ మంత్రులు పలువురు ఇలాగే ప్రేలారు. తల్లిపాలు తాగి రొమ్ముగద్దే రకంలో పాక్ ముందుంటుంది. ఇప్పుడు బంగ్లా తోడయ్యింది. బిబిసి కూడా అడపాదడపా తన కుట్రలను వెల్లడిస్తోంది. మొన్నటికి మొన్న మాజీ చీఫ్ జస్టిస్ డివై చంద్రచూడ్ ఇంటర్వ్యూలో కూడా బిబిసి అడిగిన ప్రశ్నలు దాని కుట్రిత స్వభావాన్ని బయటపెట్టాయి. ఆదాని విషయంలో కూడా అమెరికా హిందెన్బర్గ్ చేసిన ఆరోపణలను గట్టిచాల్సింది. దేశంలో మనం నిలదీయాల్సిన సమస్యల్లో విదేశీయులను తలదూర్చేలా చేయడం వల్ల అంతర్జాతీయంగా మనపరువును మనమే పోగొట్టుకున్న వారం అవుతాం. నిజానికిమోదీ హయాంలో ప్రపంచ దేశాల్లో భారత్కు లభించినంత గుర్తింపు మరే ప్రధానమంత్రి హయాంలో లభించలేదన్న విషయం ఎవరైనా గుర్తించాల్సింది. కరోనా సమయంలో అనేక పేద దేశాలకు ఉచితంగా వ్యాక్సిన సరఫరా చేసి వారికి అండగా నిలిచారు. అలాగే టర్కీ, సిరియా భూకంప బాధితులకు అండగా నిలిచిన మన బృందాలు సహాయక చర్యల్లో పాల్గొన్నాయి. గత పదేళ్లలో మోదీ ప్రపంచంలోని దాదాపు అన్ని దేశాలలోనూ పర్యటించి భారత్కు అంతర్జాతీయంగా అనితరసాధ్యమైన గుర్తింపు తీసుకుని వచ్చారు. ఏదేశమేగినా మోదీ గురంచి చర్చించుకునేలా చేశారు. విదేశాంగ విధానంలో మోదీ కొత్త ఒరవడిని సృష్టించారు. అగ్రరాజ్యాలైన అమెరికా, రష్యాలతోపాటు చైనాతో కూడా సత్సంబంధాలు నెలకొల్పడంలో మోదీ విజయం సాధించారు. చిన్నిచిన దేశాలకు ఆపన్నహస్తం అందించడం ద్వారా భారత్ వారికి అండగా నిలుస్తుందన్న భరోసా ఇచ్చారు. భారతదేశంలో విచ్చిన్నకర శక్తులను ఏవీయడం, కశ్మీర్లో పాక్ ఉగ్రవాదానికి కల్పాం వేయడం వెనుక ప్రపంచ దేశాల అండదండలున్నాయని, మోదీ వివిధ దేశాధినేతలతో ఏర్పర్చుకున్న సత్సంబంధాల వల్లే ఇవాళ మనకు అంతర్జాతీయ మద్దతు లభిస్తున్నదని విదేశీ వ్యవహారాలను పరిశీలించే వారపరిక్షైనా అర్థమవుతుంది. పాక్ను ఉగ్రవాద దేశంగా ప్రకటించడం, ఇస్లామిక్ దేశాలు కూడా ఆ దేశానికి మద్దతు నీయకపోవడం, అంతర్జాతీయంగా పాకిస్థాన్ ఏకాకి కావడం మొదలైన పరిణా మాలు భారత్కు అంతర్జాతీయంగా ఉన్న పట్టును సూచిస్తున్నాయి. ముఖ్యంగా అమెరికా అండదండలు బలంగా లభించాయని స్పష్టమవుతోంది. ప్రపంచంలో మోదీ సమర్థ నేతగా ఎదగడం వల్లనే అనేక దేశాలు ఇప్పుడు భారత్వైపు చూస్తున్నాయి. ఈ రకమైన మద్దతు ద్వారా మనదేశ ప్రతిభ విస్తరించడమే గాకుండా ప్రపంచంలో మనకు పెద్దన్న పాత్రను కల్పిస్తున్నాయి. ప్రధానంగా ఇస్లామిక్ టెర్రరిజంపై పోరాడుతున్న దేశంగా భారత్తో కలిసి అనేక దేశాలు ముందుకు వస్తున్నాయి. అందులో అమెరికా కూడా ఉంది. అందుకే అమెరికాలో మోదీ పర్యటించినప్పుడల్లా ప్రపంచం ఆసక్తిగా చూస్తోంది. ఇరు దేశాల్లో గతంలో ఎన్నడూ లేనంత చెలిమి నెలకొంది. ముఖ్యంగా మోదీ ప్రధానమంత్రి అయిన తర్వాత భారత్ - అమెరికా మధ్య సాన్నిహిత్యం మరింత పెరిగింది. భారత్, అమెరికా ప్రభుత్వాధినేతల మధ్య ఎన్నడూ లేని రీతిలో దృఢంగా వున్నాయి. ఉగ్రవాదం, ఆర్థిక అసమానతలు, రక్షణ సహకారం, ఇంటెలిజెన్స్ సహకార పంపిణీ, పర్యావరణం, సైబర్ నేరాలు, ఇంధన భద్రత, కమ్యూనికేషన్ విప్లవం, పరక సంబంధాలు, పెట్టుబడులు, మార్కెట్ విస్తరణ, ఉపాధి కల్పన వంటి అనేక విషయాలపై అమెరికా భారత్లు ఒక స్పష్టమైన అవగాహనతో ఉన్నాయి. ఉగ్రవాదాన్ని కలిసికట్టుగా నిర్మూలించడం ఎంత ముఖ్యమో, ప్రపంచ మార్కెట్లో చైనా దూకుడు తగ్గించడం కూడా అంతే ముఖ్యమని ఇరు దేశాలు భావిస్తున్నాయి. అమెరికా, చైనా దేశాల మధ్య పెరుగుతున్న స్పర్ధలు, వాణిజ్య పోటీ భారత్కు ఎంతో ఉపకరిస్తుందని అందరినీ సందేహం లేదు. అంతేకాక అమెరికా టెక్నాలజీ సంస్థలకు భారత్లో కలిస్తున్న అతి పెద్ద వినియోగ మార్కెట్, బహిరంగ దేశా పరప్రదానిగా కనిపిస్తోంది. టెక్నాలజీ రంగంలో వస్తున్న మార్పులను వినియోగించుకోకపోతే ఆర్థికాభివృద్ధి సాధ్యం కాదని అందరికీ తెలుసు. ఈ క్రమంలో ఎలాంటి సవాళ్లనయినా తిప్పికోట్టగలగాలి.

రిజర్వేషన్ల సామాజిక న్యాయ మార్గమా?

ముస్లింలకు రిజర్వేషన్లు కల్పించాలన్నది ఒక తప్పుడు ఆలోచనవీ ముస్లింల శ్రేయస్సుకు సానుకూల చర్య (అఫర్మేటివ్ యాక్షన్) తక్షణమే తప్పనిసరిగా చేపట్టవలసి ఉన్నది... ఈ రెండు అంశాలనూ నేను అంగీకరిస్తున్నాను. ఇవి సమంజసమైనవని మీరూ భావిస్తే - ఆ రెండు అంశాలనూ నేను అంగీకరిస్తున్నాను - స్వీయ వైరుధ్యం కానప్పటికీ అసంగతంగా ఆలోచిస్తున్నారూగా కనిపించవచ్చు. అయితే అది మీ తప్పు కాదు. వర్తమాన భారతదేశంలో సామాజిక న్యాయం గురించిన సంకుచితమైన భావనలే ఆ తప్పుడు ధోరణికి ఆస్కారమిస్తున్నాయి. తత్ఫలితంగా సానుకూల చర్య అనేది రిజర్వేషన్లకు % - % అందునా ప్రభుత్వ విద్యా, ఉద్యోగ రంగాలలో - సమానపడమై పోయింది. సామాజిక న్యాయం కోసం జరుగుతున్న పోరాటాలు అన్నీ కోటా లేదా ఉప కోటాకు వ్యతిరేకంగా పరిణమిస్తున్నాయి. ప్రతికూలతలు లేదా వివక్ష లేదా తీరని అవసరాలతో సతమతమవుతున్న సామాజిక సమాహారాన్ని రిజర్వేషన్లు గట్టిగా కోరుతున్నాయి. మాజీ సైనికులు, లైంగిక మైనారిటీలు, నిర్వాసితులు మొదలైన బాధిత వర్గాలు రిజర్వేషన్లు డిమాండ్ చేస్తున్నాయి. రోగికి శస్త్రచికిత్స చేసేందుకు ఒక పెద్ద కత్తితో ఆపరేషన్ టేబుల్ వద్ద నిలబడిన సర్జన్లూ భారత రాజ్య వ్యవస్థ ఉంది. మరి ముస్లిం మతస్థులు అందరికీ విద్యా ఉద్యోగ రంగాలలో రిజర్వేషన్లు సదుపాయం కల్పించాలన్న డిమాండ్ ఒకటి ఉండడంలో ఆశ్చర్యమేముంది? ముస్లింలను ఒక 'సామాజిక మత సమాహారం'గా సచార్ కమిటీ నివేదిక (ఎస్సెఆర్) గుర్తించినప్పటి నుంచీ ఈ డిమాండ్ గట్టిగా వినిపిస్తోంది. ముస్లింలకు రిజర్వేషన్లు కల్పించాలని సిఫారసు చేయసప్పటికీ వారు విద్యా రంగంలో బాగా వెనుకబడి ఉన్నారని, పైగా అపరిమితమైన ఆర్థిక ప్రతికూలతలనెదుర్కొంటున్నారని ఎస్సెఆర్ గుర్తించింది. ముస్లిం సమాజపు ఈ కఠోర వాస్తవాలను సమగ్రంగా గుర్తించిన మొట్ట మొదటి అధికారిక నివేదిక అది. ఇటీవల విడుదలైన ఒక నివేదిక సంప్రదాయ ఆలోచనా రీతులను దాటి భిన్నమైన కొత్త ఆలోచనలకు మనలను పురిగొల్పింది. 'ముస్లింలకు రిజర్వేషన్లు విషయమై చర్యను ఈ నివేదిక మూడు విధాలుగా ముందుకు తీసుకు వెళ్లింది. తొలుత ముస్లింల శ్రేయస్సుకు సానుకూల చర్య తీసుకోవల్సిన అవసరం ఎందుకు ఉన్నదో విపులంగా, సహేతుకంగా



వాదించింది (2) ముస్లిం మతస్థులు అందరికీ రిజర్వేషన్లు సదుపాయం కల్పించడం మంచి ఆలోచన కాదని అంగీకరించింది (3) వివిధ ముస్లిం సామాజిక సమాహారాలు ఎదుర్కొంటున్న వివిధ ప్రతికూలతలను తొలగించేందుకు పలు విధానాలను సూచించింది. ముస్లింల వెనుకబాటుతనం సమస్య పరిష్కారానికి ఒక సరైన ఆలోచనా చక్రాన్ని ఈ నివేదిక సమకూర్చిందనడంలో సందేహం లేదు. అది ప్రస్తావించిన అంశాలపై మరింత పరిశోధన అవశ్యం జరగవలసి ఉన్నది. భారతీయ సమాజం గురించి ప్రాథమిక అవగాహన ఉన్న వారందరికీ ఆ నివేదిక ప్రస్తావించిన మొదటి అంశం స్పష్టమే. ప్రస్తుత దేశ పాలకుల నుంచి ముప్పు ఎదుర్కొంటున్న మైనారిటీ మత వర్గం వారు మాత్రమే కాకుండా విద్య, ఆర్థిక రంగాలలో తీవ్ర ప్రతికూలతలతో సతమతమవుతున్న సామాజిక సమాహారం కూడా ముస్లింలే. సచార్ కమిటీ నివేదిక సమూహం చేసిన వాస్తవాలను ఈ నివేదిక తాజాపరిచింది. సరికొత్త అధికారిక సమాచారం ఆధారంగా విద్యారంగంలో ముస్లింల పరిస్థితి దళితల, గిరిజనుల స్థాయితో పోల్చదగినదిగా ఉన్నదని, ఆదాయం, సంపద విషయంలో ఇతర వెనుకబడిన వర్గాల (ఓబీసీ)తో తుల్యంగా ఉందని ఈ కొత్త నివేదిక వెల్లడించింది. విద్యారంగంలో యువ ముస్లింలు ఎదుర్కొంటున్న ప్రతికూలతలు వారి ఆర్థిక స్థితిగతుల లేదా తల్లిదండ్రుల విద్యాస్థాయితో

సంబంధం లేనివి. కుటుంబ ఆదాయం, తల్లిదండ్రుల విద్యాస్థాయికి సంబంధించి సమస్థాయిలో ఉన్న ముస్లింలతో పోల్చినప్పుడు 'అగ్రకుల' హిందువులు రెట్టింపు సంఖ్యలో ఉన్నత విద్యను పొందతున్నారని, ప్రైవేట్ విద్యా సంస్థలలో విద్యాభ్యాసం చేస్తున్నారని, ఇంజనీరింగ్, ఇతర వృత్తి విద్యా కోర్సులలో చేరుతున్నారని ఈ కొత్త నివేదిక వెల్లడించింది. కుటుంబ ఆదాయం, తల్లిదండ్రుల విద్యార్హతలు సమంగా ఉన్నప్పటికీ అగ్రకుల హిందువులు, ముస్లింలకు లభిస్తున్న అవకాశాలలో అసమానతలు చాలా ఎక్కువగా ఉంటున్నాయి. దక్షిణాది, పశ్చిమ భారత రాష్ట్రాలలో పరిస్థితులు ఇటీవల మెరుగు పడినప్పటికీ ముస్లింల అభ్యున్నతికి సానుకూల చర్యలు తక్షణమే చేపట్టవలసి ఉందనేది స్పష్టం. ఇటువంటి ప్రతికూలతలు నెదుర్కొంటున్న ముస్లింలకు సామాజిక న్యాయం సమకూర్చేందుకు రిజర్వేషన్లు సదుపాయం కల్పించడమే సరైన సానుకూల చర్య కాదు, కాబోదు. ఇందుకు మూడు కారణాలు ఉన్నాయి. మొదటిది % - % ఈ విషయంలో రాజ్యాంగ పరమైన సమస్య ఒకటి ఉన్నది. ఒక మతానికి చెందిన వారని 'సామాజికంగా, విద్యాపరంగా వెనుకబడినవారు'గా గుర్తించేందుకు రాజ్యాంగం అనుమతించదు. అటువంటి అనుమతికి ఆస్కారం లేదని న్యాయవ్యవస్థ స్పష్టం చేసింది. రెండోది సామాజిక పరమైనది. ముస్లిం మతస్థులు అందరూ ఒక సజాతీయ సమాహారానికి చెందినవారు కాదు. హిందూ కులాలలో మాదిరిగానే ముస్లింలలో కూడా సామాజిక హెసాదా, విద్యాస్థాయి, ఆర్థిక అంతస్తుల విషయంలో చాలా అంతరాలు ఉన్నాయి. మూడోది రాజకీయ పరమైనది ఇప్పుడుగానీ, సమీప భవిష్యత్తులో గానీ ముస్లింలకు రిజర్వేషన్లు కల్పించడం జరిగితే అందుకు వ్యతిరేకంగా దేశవ్యాప్తంగా జనసమీకరణకు రాజకీయ శక్తులు తప్పక ప్రయత్నిస్తాయి. నేటి భారతదేశంలో ముస్లింల శ్రేయస్సుకు ఇటువంటి పరిస్థితి దాపురించకుండా ఉండడం చాలా అవసరం. మరి ముస్లింలు ఎదుర్కొంటున్న సామాజిక ఆర్థిక ప్రతికూలతలు, వివక్షలను రూపుమాపేందుకు ప్రత్యామ్నాయ మార్గాలు ఏమిటి? ముస్లింలు ఎదుర్కొంటున్న భద్రత, ఆస్తిత్వ పరమైన సవాళ్లను పరిగణనలోకి తీసుకుని హిలార్ అప్యార్ ప్రభుత్వం నివేదిక ఒక ప్రత్యామ్నాయ 'కోటా పద్ధతిని సూచించింది.

నీరు, నీరు!

'నీటి పేరు వింటేనే జలజలలాడిపోతాం, నీటితనంతో ప్రాణులం, నిత్య జీవన తేజో విరాజితుల మౌతాం' అంటారు కవి ఎన్. గోపిగారు. నీటితోనే కదా జీవకోటి నజీవంగా కొనసాగుతున్నది. నీరు ప్రాణాధారం. స్వచ్ఛమైన నీటి కోసం, ఈ భూ ప్రపంచం మీది జనం ఎన్ని కన్నీళ్లు విరుస్తున్నారో కదా! నీరే మన తొంబై శాతం ఆరోగ్యాన్ని శాసించింది. నీరు కలుషితమైతే వ్యాధుల వెతలెన్నో మూగుతాయి. ఇంత ముఖ్యమైన, ప్రధానమైన విషయంపట్ల, అవసరంపట్ల మనం చూపిస్తున్న శ్రద్ధ మాత్రం వరుసలో చివరిది. ఈ భూమిపై ఉన్న మొత్తం నీటిలో 97శాతం సముద్రపు నీరే. మరో రెండు శాతం మంచు రూపంలోని నీరు. మిగిలిన ఒక్క శాతం కన్నా తక్కువగా ఉన్న మంచినీరు జీవ కోటికి పనికివచ్చే నీరు. ఇట్లాంటి నీటిని ఎంత జాగ్రత్తగా వాడాలి. ఎంత స్వచ్ఛంగా చూసుకోవాలి! నీటిని నీటిలానే ఉంచుతున్నామా! ప్రకృతి సిద్ధమైన నీరును కాపాడుకోనే ఆలోచన మనకేమయినా ఉందా! లేదు గాక లేదు. కొంతకాలమయ్యాక చివరికి రేపను మాదిరిగా నీటిని కొలతలేని పంచాల్సిన పరిస్థితి వస్తదేమో! ఇప్పటికే ప్రపంచంలో 31శాతం ప్రజలు నీటి కొరతతో ఇబ్బందులు పడుతున్నారు. 2030 నాటికి మన భారతదేశంలో 40శాతం ప్రజలు తాగునీటి కొరతతో, నీరు అందుబాటులో లేక జీవిస్తారని అంచనా వేస్తున్నారు. అందుకే ఈ నీటి వ్యాపారంలోకి బహుళజాతి సంస్థలు అడుగుపెట్టాయి. వేల కోట్ల రూపాయల వ్యాపారం చేస్తున్నాయి. ప్రజలందరికీ రక్షిత మంచినీటిని అందించాల్సిన ప్రభుత్వాలు చేతులెత్తిస్తున్నాయి. అదొక అంతర్జాతీయ సమస్య అదలా ఉంచితే, మన దేశంలో ప్రాణాధారమైన నీరు అందిస్తున్న నదులు, చెరువులు, సెలయేరులు ఎంతో కలుషితమైతున్నాయి. ప్రకృతిని మన అవసరాలకు వాడుకోవాల్సిందే, కానీ పరిశుభ్రంగా ఉంచడం బాధ్యత. తీసుకున్నంత ఇవ్వాలి. ఇచ్చినంత తీసుకోవాలి. అంతేకాని అరాచకంగా వాడితే అసర్థమే మిగులుతుంది. పారే నదుల నీటిలోనూ ప్లాస్టిక్ మొదలైన కాలుష్యాలు విపరీతంగా పెరిగిపోతున్నాయి. మన దేశంలో నదులను



పవిత్రంగా భావిస్తాము. నదిలో మునిగి పుణ్యస్నానం మాచరిస్తే పవిత్రమైపోతామనే విశ్వాసాలు మెండు. కానీ మల మూత్రాలతో, మట్టితో, బూడిదతో, శవాలతో, బాటిళ్లతో, పాన్సరాలకులతో, ప్యాకెట్లతో, మురికితో నింపిపోతాము. గంగా నది అంటే గొప్ప గౌరవం మనకు. కాలుష్య గంగా మారిందెందుకు? ప్రక్షాళన జరిగేదెప్పుడు! ఏ నదీపూజలు చేయని చైనాలో నదులెంత శుభ్రంగా ఉన్నాయో చూడండి! కుంభమేళాల పేరుతో నది నీటిని విపరీతంగా కలుషితం చేస్తున్న తీరును మనం గమనిస్తూనే ఉన్నాము. ఉత్తరప్రదేశ్లోని ప్రయోగ్‌రాజ్ లోని త్రివేణి సంగమం వద్ద పుణ్యస్నానాల కోసం కోట్లాది మంది ప్రజలు విరుచుకుపడుతున్నారు. ఈ కుంభమేళా సందర్భంగా స్నానాలు చేస్తే పొందే పుణ్యం గురించి, ప్రయోజనాల గురించి ప్రభుత్వం విపరీతంగా ప్రచారం చేసింది. తొక్కినలాటలో ముప్పుయి మందికిపైగా ప్రాణాలు కూడా పోయాయి. ఇప్పటికే యాభై కోట్ల మంది జనం నదిలో మునిగిపోయారు. దీంతో నది నీటిలో స్థాయికి మించిన ఫీకల్ కోలీఫామ్ బ్యాక్టీరియా పెరిగిందని, స్నానానికి ఈ నీరు పనికిరాదని సెంట్రల్ పాల్యూషన్ కంట్రోల్ బోర్డు నివేదికనిచ్చింది. నేషనల్ గ్రీన్ ట్రిబ్యూనల్ ఎన్టీటీ కూడా కాలుష్యంపై ఆందోళన వ్యక్తం చేసింది. కానీ మన పేరుగాంచిన ననాతన ధర్మకుడు యోగీగారు, స్నానానికి కాదు, తాగడానికి కూడా అనుకూలమేనని

దబాయుస్తున్నారు. "మిష్టర్ యోగీ.. మీ మంత్రివర్గం మొత్తం కుంభమేళాలో స్నానం చేసిన నీటిని ఓ గ్లాస్ తాగి చూపించడం"ని ప్రముఖ న్యాయవాది ప్రశాంత్ భూషణ్ సవాలు వినియారు. కుంభమేళా ప్రారంభానికి ముందు త్రివేణి సంగమ నీటిని పరిక్షించి ఇచ్చిన నివేదికను చూపి, నీటిని తాగవచ్చని ప్రజల ఆరోగ్యంతో చెలాటమాడు తున్నారు. యోగుల స్వచ్ఛ కాలుష్య ప్రచారాలు ఇలా ఉన్నాయి. దేశ ప్రజలకు మంచినీటిని అన్ని గ్రామాలకు అందించలేని నాయకులు, ప్రజల విశ్వాసాలను రాజకీయాలకు ఉపయోగించుకోవటానికి ఏ మాత్రం సంకోచించటంలేదు. అసత్య ప్రచారానికి పూనుకొంటున్నారు. ఇప్పటికే కుంభమేళా నిర్వహణకు ఏడు వేల కోట్ల రూపాయల్ని కేటాయించి ఖర్చు చేస్తున్నది ప్రభుత్వం. దీని చుట్టూతూ పెద్ద ఆర్థిక వ్యాపారమా సాగుతున్నది. ప్రయోగ్‌రాజ్ లో మూడు లక్షల కోట్ల వ్యాపారం జరుగుతోందని తెలిసింది. వ్యాపారాలకు లాభాలు, ప్రభుత్వ సొమ్ము అంటే ప్రజల సొమ్ము నదుల పాలు, నదులు కాలుష్యం పాలు, ఇదీ మేళా జనసందోహపు సమీకరణం! ఇంకోవైపు చూడండి. ఎండాకాలం కుండలూ, బిందెలూ పట్టుకుని మైళ్లకు మైళ్లు మంచినీటి కోసం జనం బారులు తీరుతుంటారు. ఇదీ మన దేశ పురోభివృద్ధి దశ. ఇప్పటికైనా మేల్కోవాలి!



# తక్షణ చర్యలు చేపట్టండి

ఎస్ఎల్బీసీ టన్నెల్ వద్ద జరిగిన ప్రమాదంపై సీఎం రేవంత్ రెడ్డి దిగ్భ్రాంతి వ్యక్తం చేశారు. తక్షణమే రక్షణ చర్యలు చేపట్టాలని అధికారులను ఆదేశించారు. జిల్లా కలెక్టర్, ఎస్పీ, అగ్నిమాపక శాఖ, హైద్రా, ఇరిగేషన్ విభాగం అధికారులు వెంటనే ఆకడికి చేరుకొని సహాయక చర్యలు అందించాలని సీఎం సూచించారు.

- ఎస్ఎల్బీసీ ప్రమాదంపై సీఎం రేవంత్ ఆదేశాలు
- బాధిత కుటుంబాలకు అండగా ఉంటామని హామీ
- మంత్రి ఉత్తమోత్ కలిసి సమీక్ష

**హైదరాబాద్, ప్రజా స్వేచ్ఛ**  
ఎస్ఎల్బీసీ టన్నెల్ వద్ద జరిగిన ప్రమాదంపై సీఎం రేవంత్ రెడ్డి దిగ్భ్రాంతి వ్యక్తం చేశారు. తక్షణమే రక్షణ చర్యలు చేపట్టాలని అధికారులను ఆదేశించారు. జిల్లా కలెక్టర్, ఎస్పీ, అగ్నిమాపక శాఖ, హైద్రా, ఇరిగేషన్ విభాగం అధికారులు వెంటనే ఆకడికి చేరుకొని సహాయక చర్యలు అందించాలని సీఎం సూచించారు. ప్రమాదంలో గాయపడ్డ వారికి మెరుగైన వైద్య సాయం అందించాలని పేర్కొన్నారు. బాధిత కుటుంబాలకు ప్రభుత్వం అండగా



ఉంటుందని ముఖ్యమంత్రి భరోసా ఇచ్చారు.

**తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తరిగొప్పుల మహేందర్ ప్రజాపతి రిటైర్డ్ జడ్జి కాంగ్రెస్ నాయకుడు రంగారెడ్డి జిల్లా అధికార ప్రతినిధి**

## ప్రజా ఉపయోగ పనులపై అధికారులు దృష్టి సారించాలి

- వనపర్తి నియోజకవర్గం అభివృద్ధికి పూర్తి సహకారం
- నియోజకవర్గ అభివృద్ధి కోసం అహర్నిశలు కష్టపడే ఎమ్మెల్యే మేఘారెడ్డి
- వ్యవసాయ శాఖ మాతృలు తుమ్మల నాగేశ్వరరావు



**.ప్రజా స్వేచ్ఛ**  
**వనపర్తి జిల్లా ప్రతినిధి**  
అధికారులు ప్రజా ఉపయోగపరమైన పనులపై దృష్టి సారించి పనుల్లో వేగవంతం పెంచాలని, వనపర్తి నియోజకవర్గ అభివృద్ధికి తాను ఎల్లవేళల సహకరిస్తానని, వనపర్తి శాసనసభ్యులు మేఘారెడ్డి కష్టపడే తత్వం గల వ్యక్తి ఉన్నాడని ఆయన ప్రతిపాదించిన ప్రతి పనిని తాము ఆమోదించి మంజూరు చేసే విధంగా కృషి చేస్తామని రాష్ట్ర వ్యవసాయ శాఖ మాతృలుతుమ్మల నాగేశ్వరరావు పేర్కొన్నారు శనివారం వనపర్తి నియోజకవర్గం పెద్దమందడి మండలం వెల్లూరు గ్రామంలో నూతనంగా నిర్మించే ప్రాథమిక ఆరోగ్య ఉప కేంద్రా నిర్మాణానికి, వ్యవసాయ శాఖ మంత్రితోపాటు టూరిజం శాఖ మంత్రి జూపల్లి

కృష్ణారావు, ఎంపీ మల్లు రవితో కలిసి శాసనసభ్యులు మేఘారెడ్డి భూమి పూజ చేశారా అనంతరం వెల్లూరు గ్రామ చేనేత కాలనీలోని ఉన్ని పారిశ్రామిక సంఘం ను వారు సందర్శించి చేనేత కార్మికులతో మాట్లాడారు, ఇక్కడ కార్మికులు తయారుచేసిన రగ్గులకు ఫినిషింగ్ కోసం హర్యానా వెళ్ళవలసి వస్తుందని ఆ ఫినిషింగ్ యూనిట్ను తమకు మంజూరు చేయవలసిందిగా శాసనసభ్యులు మేఘారెడ్డి మంత్రి దృష్టికి తీసుకువెళ్లారు. అందుకు ఆయన సానుకూలంగా స్పందించారు. ఉన్ని చేనేత పరిశ్రమలో పనిచేసే కార్మికులకు పనికి తగ్గ వేతనం అందేలా చూడాలని జిల్లా కలెక్టర్ ఆదర్శ సురభిని మంత్రి ఆదేశించారా అనంతరం జాతీయ రహదారి బుర్రవారు స్టేజి నుంచి మోజర్ గ్రామానికి వెళ్లే రహదారిలో నిర్మించే బ్రిడ్జిల నిర్మాణానికి ఆయన శంకుస్థాపన చేశారు పెద్దమందడి మండలంలో నిర్మించే 10వేల మెట్రిక్ టన్నుల సామర్థ్యం గల గోడౌన్ నిర్మాణానికి ఆయన శంకుస్థాపనలు చేశారు

## మోజర్ల గ్రామంలో.. 8.5 టన్నుల కోట్లతో నిర్మించనున్న 10000 గోదాం



**ప్రజా స్వేచ్ఛ వనపర్తి జిల్లా ప్రతినిధి**  
వనపర్తి అసెంబ్లీ నియోజకవర్గం పెద్దమందడి మండలం మోజర్ల గ్రామపంచాయతీలో రూ?8.38 కోట్లు వ్యయంతో నిర్మించనున్న 10 వేల మెట్రిక్ టన్నుల వ్యసాయ గోదామీ సముదాయం సముదాయ భవన నిర్మాణానికి (నేడే శనివారం) శంకుస్థాపన చేసిన తెలంగాణ రాష్ట్ర వ్యవసాయ శాఖ, మార్కెటింగ్ శాఖ, ఉద్యానవన శాఖ మంత్రి తుమ్మల నాగేశ్వరరావు, తెలంగాణ రాష్ట్ర ఎక్సైజ్ శాఖ, పర్యాటక సాంస్కృతిక శాఖ, పురాస్తు శాఖ మంత్రి జూపల్లి కృష్ణారావు, చిత్రంలో నాగర్ కర్నూల్ పార్లమెంట్ సభ్యులు డాక్టర్ మల్లు రవి, తెలంగాణ రాష్ట్ర ప్రణాళిక సంఘం ఉపాధ్యక్షులు జిల్లా చిన్నారెడ్డి, వనపర్తి స్థానిక శాసన సభ్యులు తూడిమేపూర్తి, దేవరకర్ణ స్థానిక శాసన సభ్యులు జి. మధుసూదన్ రెడ్డి, ఉమ్మడి మహబూబ్ నగర్ జిల్లా డి.సి.సి అధ్యక్షులు మామిళ్ళపల్లి విష్ణువర్ధన్ రెడ్డి, వనపర్తి జిల్లా మార్కెట్ యాడ్ చైర్మన్ శ్రీనివాస్ గౌడ్, తెలంగాణ రాష్ట్ర వ్యవసాయ శాఖ కమిషనర్ రఘునందరావు, వనపర్తి జిల్లా కలెక్టర్ ఆదర్శ సురభి, వనపర్తి జిల్లా మీడియా పౌర సమాచార అధికారి సీతారాం నాయక్, వనపర్తి జిల్లా వ్యవసాయ శాఖ అధికారి గోవిందు నాయక్, వనపర్తి జిల్లా ఉద్యానవన శాఖ అధికారి అక్బర్, ఆర్డీవో సుబ్రహ్మణ్యం, డి.ఎస్పీ వెంకటేశ్వర్లు, వనపర్తి జిల్లా ఎస్పీ రావుల గిరిధర్, వివిధ శాఖల అధికారులు కాంగ్రెస్ పార్టీ నాయకులు రైతులు తదితరులు ఉన్నారు...

## డాక్టర్ కిరణ్ రాజ్ కుమార్ వివాహ మహోత్సవాన్ని పురస్కరించుకొని ఘనంగా దళిత సంఘాల ఆధ్వర్యంలో శాలువాతో సత్కారం

**.ప్రజా స్వేచ్ఛ**  
**పెద్దపల్లి జిల్లా గోదావరిభిని**  
ఈరోజు సింగరేణి ఏరియా హాస్పిటల్ చీఫ్ మెడికల్ ఆఫీసర్ డాక్టర్ కిరణ్ రాజ్ కుమార్ నిర్మల దంపతుల వివాహ మహోత్సవాన్ని పురస్కరించుకొని ఈరోజు సామాజిక తెలంగాణ పెద్దపల్లి జిల్లా స్టాప్ రిపోర్టర్ మాదిగ జన చైతన్య సమితి పెద్దపల్లి జిల్లా అధ్యక్షులు కనుకుంటు రమేష్ మరియు ఎస్పీ ఎం.ప్రభాకర్ నాయకులు కోరే శంకర్ ఆధ్వర్యంలో వారిని సింగరేణి ఏరియా హాస్పిటల్ లో మర్యాదపూర్వకంగా కలిసి వారికి వివాహ మహోత్సవాన్ని పురస్కరించుకొని వారిని ఘనంగా శాలువాతో సత్కరించడం జరిగింది ఇంకా ఈ కార్యక్రమంలో దళిత సంఘ నాయకులు అధిక సంఖ్యలో పాల్గొన్నారు



## యుధిష్టర్ కు జన్మదిన శుభాకాంక్షలు తెలిపిన మాజీ ముఖ్యమంత్రి కేసీఆర్...

రాజకీయాల్లోకి యువకులు రావాలి...



**తల్లాడ .ప్రజా స్వేచ్ఛ**  
తెలంగాణ రాష్ట్ర మాజీ ముఖ్యమంత్రి కల్వకుంట్ల చంద్రశేఖర రావు ఖమ్మంజిల్లా తల్లాడ మండలంలోని మల్లవరం గ్రామానికి చెందిన బీఆర్ఎస్ జిల్లా యువజన నాయకులు దుగ్గిదేవర యుధిష్టర్ కు జన్మదిన శుభాకాంక్షలు తెలిపారు. శనివారం యుధిష్టర్ జన్మదినం సందర్భంగా మాజీ ముఖ్యమంత్రిని ఆయన శుక్రవారం హైదరాబాద్ లో కలిశారు. ఈ సందర్భంగా మాజీ సీఎం కేసీఆర్ ఆయనకు జన్మదిన శుభాకాంక్షలు తెలిపి శాలువాతో సన్మానించి సత్కరించారు. నత్తుపల్లి మాజీ శాసనసభ్యులు సంద్ర వెంకటవీరయ్యకు ప్రధాన అనుచరుడు కావటంతో ఆయన మాజీ సీఎంను కలిశారు. అనంతరం ఆయన మాట్లాడుతూ యువకులు రాజకీయాల్లోకి రావాలని ఆకాంక్షించారు. తాత, తండ్రి బాటలో నడుస్తూ ప్రజలకు సేవలు చేయాలని, రానున్న రోజుల్లో ఉన్నత పదవులు అధిరోహించాలని కేసీఆర్ ఆకాంక్షించారు. యుధిష్టర్ తండ్రి దుగ్గిదేవర వెంకట్ లాల్ తల్లాడ మండల బీఆర్ఎస్ పార్టీలో కీలకంగా ఉండటంతో పాటు రైతు సమస్యను సమితి అధ్యక్షులుగా పనిచేశారు. ఆయన తాత,నాయనమ్మ, తండ్రి వారసత్వాన్ని పునకిపుచ్చుకొని యుధిష్టర్ రాజకీయాల్లోకి రావాలని కేసీఆర్ ఆకాంక్షించారు. ఈ సందర్భంగా ఆయన కేసీఆర్ కు ప్రత్యేక కృతజ్ఞతలు తెలిపారు.



# శ్రీ శ్రీ ఆందోల్ మైసమ్మ జల సాధన సమితి ఆధ్వర్యంలో గ్రామ కమిటీ ఏర్పాటు.

**.ప్రజా స్వేచ్ఛ**  
**యాదాద్రి భువనగిరి జిల్లా,**  
చౌటుప్పల్ మున్సిపాలిటీ పరిధిలోని తంగడి పల్లి గ్రామంలో సాగునీటి కోసం శ్రీ శ్రీ ఆందోల్ మైసమ్మ జలసాధన సమితి ఆధ్వర్యంలో బ్రహ్మాంగారి గుడి ఆవరణములో శ్రీశ్రీ ఆందోల్ మైసమ్మ జలసాధన సమితి మండల ఉపాధ్యక్షులు చీకూరి ఈడయ్య, వేన్ రెడ్డి మోహన్ రెడ్డి అధ్యక్షతన రైతుల సమావేశమును ఏర్పాటు చేయడం జరిగింది. ఈ సమావేశంలో సాగునీటి కోసం నూతన కమిటీని ఏర్పాటు చేయడం జరిగింది. ఈ సందర్భంగా మండల జల సాధన సమితి ఉపాధ్యక్షులు ఈడయ్య, మోహన్ రెడ్డి గార్లు మాట్లాడుతూ... చౌటుప్పల్ మండలం లో తంగడిపల్లి గ్రామం పెద్దది. ఈ గ్రామంలో ఉన్న చెరువు పారు గడి సుమారు 1000 ఎకరాల విస్తీర్ణం లో ఉంటుంది. ఒకసారి చెరువు నిండినట్లయితే వెయ్యి ఎకరాలలో పంట పండుతుంది. చింతలగూడెం గ్రామం వరకు సాగునీరు అందుతుంది. ఒకసారి చెరువు నిండినట్లయితే సుమారు మూడు సంవత్సరముల వరకు గ్రామంలో మంచినీటి కొరత ఉండేది కాదు. సాగునీరు సౌకర్యం ఉన్నట్లయితే అందరికీ పని దొరుకుతుందని అన్నారు. చెరువు సుమారు 150 ఎకరాల విస్తీర్ణంలో ఉంటుంది. చెరువు నిండినట్లయితే పీపుల్ పహాడ్, దేవమ్మ నాగారం గ్రామాల వరకు నీరు వస్తుంది. మరియు చుట్టుపక్కల గ్రామాలలో గాని, చెరువు కింద ఉన్న బోర్ బావులలో కూడా నీరు సమృద్ధిగా ఉంటుందని తెలిపారు. శ్రీ శ్రీ



ఎర్రబోతు శేఖర్ రెడ్డి, బుంగపల్ల రవి, సహాయ కార్యదర్శులుగా బొజ్జ వెంకన్న, ఎర్రబోతు శ్రీనివాస్ రెడ్డి, ఇట్లగోని జంగయ్య, కోశాధికారి బొడ్డు రామదాసు, కార్యవర్గ సభ్యులుగా మిద్దెల రంగయ్య, కేతరాజు గోపాలు, గట్టు రామచంద్రం, అరిగే వీరస్వామి, జాల జంగయ్య, గంధంసీరి ఎల్లయ్య, కందుల పుల్లయ్య, చింతల గణేష్, అంతటి విష్ణు, సిలివేరు యాదయ్య, సిలివేరు జంగయ్య, జాల నరసింహ, కందుల సత్యయ్య, సొప్పరి శంకరయ్య, గట్టు లింగస్వామి, సోప్పరి అంజయ్య, బుట్టి లలిత, బుట్టి లక్ష్మమ్మ మరియు రైతులు అత్యధిక సంఖ్యలో పాల్గొన్నారు.



**వర్కింగ్ జర్నలిస్టులు  
 అందరూ సభ్యత్వ నమోదు చేసుకోవాలి**



**ములుగు ,ప్రజా స్వేచ్ఛ**  
 తెలంగాణ స్టేట్ జర్నలిస్టు యూనియన్ ఆధ్వర్యంలో రాష్ట్ర అధ్యక్షుడు నారగోని పురుషోత్తం ఆదేశాల మేరకు రాష్ట్ర ప్రధాన కార్యదర్శి తోకల అనిల్ కుమార్ ఆధ్వర్యంలో ములుగు జిల్లాలో యూనియన్ సభ్యత్వాలను శనివారం జిల్లా కేంద్రంలో ములుగు జిల్లా అధ్యక్షుడు చల్లగురుగుల రాజు, ప్రధాన కార్యదర్శి సంగ రంజిత్ కుమార్ లు కలిసి యూనియన్ సభ్యత్వ నమోదు కార్యక్రమాన్ని ప్రారంభించారు. ఈ సందర్భంగా రాష్ట్ర ప్రధాన కార్యదర్శి తోకల అనిల్ కుమార్ మాట్లాడుతూ జర్నలిస్టుల సమస్యల పట్ల ఏ యూనియన్లు ఏనాడు కూడా పట్టించుకున్న పాపాన పోలేదన్నారు. తెలంగాణ స్టేట్ జర్నలిస్టు యూనియన్ ఆధ్వర్యంలో ప్రతి సభ్యునికి 5 లక్షల ప్రమాద భీమా సు రాష్ట్రం అంతటా అమలు చేస్తున్నామని తెలిపారు. జిల్లా అధ్యక్షుడు చల్లగురుగుల రాజు మాట్లాడుతూ ఈ యొక్క సభ్యత్వ నమోదు కార్యక్రమాన్ని ప్రతి ఒక్క జర్నలిస్టు ఉపయోగించుకోవాలని, ములుగు జిల్లాలోని జర్నలిస్టులందరూ సభ్యత్వం తీసుకొని దీనివల్ల వచ్చే కలిగి ప్రయోజనాలను సభ్యులందరికీ వివరించారు. అదేవిధంగా విలేజ్ కలందరం కలిసి ఐకమత్యంగా పోరాడాలనేదే మన యూనియన్ యొక్క లక్ష్యం అని తెలిపారు.ఈ కార్యక్రమంలో డి ఎస్ జె యు ములుగు జిల్లా గౌరవ అధ్యక్షుడు పడమటింటి నగేష్, కోశాధికారి పావ్లా స్వామి, ఉపాధ్యక్షులు ఏ సరేష్,హరినాదం, కునూరు మహేందర్ ,కిరణ్ ,ఆర్.నైజింగ్ సెక్టర్ టిప్పనవల్లి రాజు,కే రాజు, సభ్యులు కె అనిల్ కుమార్, ఎం సంపత్, కోటిలింగాచారి, సంపంగి సాంబరాజు, కె రవి, గండ్రత్ విజయాకర్, రమేష్ ,చిరంజీవి తదితరులు పాల్గొన్నారు.

**స్కూటీ ఎక్కడ అంటూ  
 పోస్టల్ కార్డుల ఉద్యమం**

**నారాయణభేడ్, ప్రజా స్వేచ్ఛ**  
 కాంగ్రెస్ ప్రభుత్వం ఎన్నికలకు ముందు ప్రతి విద్యార్థికి రవాణా సౌకర్యం కొరకు ఎలక్ట్రికల్ స్కూటీని పంపిణీ చేస్తామని కాంగ్రెస్ జాతీయ నాయకురాలు ప్రియాంక గాంధీ చెప్పి విద్యార్థులను మోసం చేశారని వారికి స్కూటీ ఎప్పుడు ఇస్తారంటూ నారాయణభేడ్ బిఆర్ఎస్ మాజీ ఎమ్మెల్యే కూతురు, డిఆర్ఎస్వి రాష్ట్ర ప్రధాన కార్యదర్శి శ్రీయారెడ్డి శనివారం విద్యార్థులచేత పోస్ట్ కార్డుల ఉద్యమం చేయించారు.నారాయణభేడ్ నియోజకవర్గానికి చెందిన విద్యార్థులు పోస్ట్ కార్డు రాసి ప్రియాంక గాంధీకి పోస్ట్ ద్వారా పంపించారు.ఈ సందర్భంగా ఆమె మాట్లాడుతూ.. ఎన్నికలకు ముందు ఓట్ల కోసం కాంగ్రెస్ ప్రభుత్వం విద్యార్థులను మోసం చేసింది అన్నారు.గెలిచిన తర్వాత విద్యార్థులకు ఇచ్చిన హామీ మరిచిపోయారు కాబట్టి వెంటనే అర్హులైన ప్రతి విద్యార్థికి వెంటనే స్కూటీ ఇవ్వాలి అన్నారు.ఈ కార్యక్రమంలో మాజీ డిఆర్ఎస్వి నియోజకవర్గ అధ్యక్షులు అంజా గౌడ్,జిల్లా నాయకులు అశోక్ రెడ్డి,మండల పాఠశాల అధ్యక్షుడు మచ్చేందర్, నాయకులు ప్రశాంత్ సాగర్,చంద్రశేఖర్ రెడ్డి, చింటూ సరేష్,ప్రమోద్ గౌడ్,భూమేశ్వర్ గౌడ్ ప్రసాద్,లక్ష్మణ్ నాయక్,శంకర్ నాయక్ తదితరులు ఉన్నారు.

**శ్రీ ఎస్ పి ఆర్  
 గ్లోబల్ స్కూల్ లో ఫుడ్ ఫెస్ట్**



**కుత్బుల్లాపూర్ ,ప్రజా స్వేచ్ఛ**  
 వచ్చిన మొత్తాన్ని ఎస్ పి ఆర్ చిల్డ్రన్ వెల్ఫేర్ ఫండ్ లో జమ చేసి ,దీని ద్వారా అవసరం లో ఉన్న ఎంతో మంది చిన్నారులకు సహాయపడగలమని శ్రీ ఎస్ పి ఆర్ గ్లోబల్ స్కూల్ చైర్మన్ సొంటిరెడ్డి పున్నారెడ్డి తెలియజేశారు. శనివారం జరిగిన ఫుడ్ ఫెస్ట్ ని జయప్రదం చేసినందుకు మీ అందరికీ మా హృదయపూర్వక కృతజ్ఞతలు తెలిపారు. అంతేకాకుండా ఈ కార్యక్రమం ద్వారా భవిష్యత్తులోని తయారుచేయడం లో శ్రీ ఎస్ పి ఆర్ పాఠశాల యాజమాన్యం సర్వతోముఖాభివృద్ధికి కృషి చేస్తుందని చైర్మన్ సొంటి రెడ్డి పున్నారెడ్డి అన్నారు. అంతే కాకుండా ఈ కార్యక్రమం ద్వారా వచ్చిన ఆదాయాన్ని ఈ రోజు ప్రారంభించిన చిల్డ్రన్ వెల్ఫేర్ ఫండ్ లో జమ చేసి ,దీని ద్వారా అవసరం లో ఉన్న ఎంతో మంది చిన్నారులకు సహాయపడగలమని సందేశాన్ని ఇచ్చారు. ఈ కార్యక్రమంలో మీ వంతు కృషి సహాయ సహకారాలు అందించిన మా ప్రయత్నం తల్లిదండ్రులకు మా హృదయ పూర్వక ధన్యవాదాలు తెలిపారు.

**తొర్రూరు ప్రాంత సమస్యల  
 పరిష్కారానికై దశలవారి పోరాటాలు..**

- వామపక్ష పార్టీల నాయకులు తమ్మెర విశ్వేశ్వరరావు, బొల్లం అశోక్, కొత్తపల్లి రవి.
- తొర్రూరు ఆర్డీవో గణేష్ కు పలు డిమాండ్లతో కూడిన వినతి.

**తొర్రూరు ,ప్రజా స్వేచ్ఛ**  
 తొర్రూరు ప్రాంత సమస్యల పరిష్కారానికి పాలకులు నిర్లక్ష్యం పై దశల వారి పోరాటాలను ఉద్ధృతం చేస్తామని సిపిఐ రాష్ట్ర నాయకులు తమ్మెర విశ్వేశ్వరరావు, సిపిఎం జిల్లా కమిటీ సభ్యులు బొల్లం అశోక్, మాన్ లైన్ డివిజన్ కార్యదర్శి కొత్తపల్లి రవి లు ప్రభుత్వాన్ని హెచ్చరించారు. శనివారం తొర్రూరు ఆర్డీవో ఆఫీస్ ముందు తొర్రూరు ప్రాంత సమస్యలపై వామపక్ష పార్టీల నాయకులు ధర్మాను నిర్వహించిన అసంతరం పలు డిమాండ్లతో కూడిన వినతి పత్రాన్ని ఆర్డీవోకు అందజేసి న అసంతరం వారు మాట్లాడుతూ మాట్లాడుతూ తొర్రూరులో మంజూరైన 100 పడకల ఆసుపత్రి నిర్మాణ పనులు వెంటనే ప్రారంభించాలని, ఆస్పత్రి నిర్మాణాన్ని ప్రజలకు అందుబాటులో ఉండే విధంగా పట్టణ కేంద్రంలో నిర్మించాలని, తొర్రూరు పట్టణంలో ప్రైవేటు భూమిని కొనటానికి నిధుల కొరత ఉంటే వామపక్ష పార్టీలు జోల పట్టుకుని నిధులు వసూలు చేయడానికి కూడా సిద్ధంగా ఉన్నామని అన్నారు.దీనిలో ప్రజాప్రతినిధులు కూడా పాల్గొనవచ్చని ఆహ్వానించారు. తొర్రూరు



ప్రధాన రహదారిపై డ్రైనేజీని నిర్మాణాన్ని పూర్తి చేస్తూ కరెంటు పోల్స్ తొలగించాలని రోడ్డు నుండి డ్రైనేజీ వరకు సిసి రోడ్డు నిర్మించాలని అన్నారు. మినీ ట్యాంక్ బండ్ పనులు జరగజేయాలంటే తో వాటి నిర్మాణానికి వచ్చిన నిధులు మురిగిపోతున్న ప్రభుత్వం స్పందించకపోవడం సరి కాదన్నారు. అర్హులైన పేదలందరికీ ఇందిరమ్మ ఇండ్ల నిర్మాణాన్ని చేపట్టి ఇల్లు లేని వారికి నివాసాన్ని కల్పించాలని అన్నారు. డివిజన్ కేంద్రమైన తోర్రూరులో వివిధ ప్రభుత్వ కార్యాలయాల

ముఖ్యంగా ఎన్ డి ఓ, షేర్ స్టేషన్,ఇరిగేషన్ ఆఫీస్ తో పాటు మినీ స్టేడియం, బాలికల హై స్కూల్, పాలిటెక్నిక్ కాలేజ్ లు తదితర ప్రభుత్వ కార్యాలయాల నిర్మాణాన్ని యుద్ధ ప్రాతిపదికన నిర్మాణాన్ని చేపట్టాలని వారు డిమాండ్ చేశారు. గ్రామీణ ప్రాంతాలలో ప్రజలకు రైతులకు అంతర్గత రోడ్ల నిర్మాణాన్ని వెంటనే చేపట్టాలని అన్నారు. ఆర్డీవోకు పలు డిమాండ్లతో కూడిన వినతి పత్రాన్ని అందజేశారు. దీనిపై స్పందించిన ఆర్డీవో మీ డిమాండ్ల ను జిల్లా కలెక్టర్ కు పంపిస్తానని హామీ ఇచ్చారు. ఇంకా ఈ కార్యక్రమంలో ఏబిఓనూ నాయకులు ఓమ బిక్షపతి, సిపిఎం తొర్రూరు

**ప్రణాళికాబద్ధంగా గచ్చిబౌలి డివిజన్ అభివృద్ధి**

- ప్రజా అవసరాలకు అనుగుణంగా మెరుగైన సౌకర్యాలు కల్పిస్తున్నాంగచ్చిబౌలి డివిజన్ పరిధిలో రూ 83.80 లక్షల రూపాయల అంచనా వ్యయంతో చేపట్టనున్న సిసి రోడ్ల నిర్మాణ పనుల శంకుస్థాపన
- ముఖ్యఅతిథిలుగా గచ్చిబౌలి డివిజన్ కార్పొరేటర్ వి.గంగాధర్ రెడ్డి, పీవీసీ చైర్మన్, శేరిలింగంపల్లి శాసన సభ్యులు ఆరెకపూడి గాంధీ

**శేరిలింగంపల్లి ,ప్రజా స్వేచ్ఛ**  
 గచ్చిబౌలి డివిజన్ పరిధిలో రూ 83.80 లక్షల రూపాయల అంచనా వ్యయంతో చేపట్టనున్న సిసి రోడ్ల నిర్మాణ పనులకు ఈ రోజు గౌరవ గచ్చిబౌలి డివిజన్ కార్పొరేటర్ వి.గంగాధర్ రెడ్డి, పీవీసీ చైర్మన్,శేరిలింగంపల్లి శాసన సభ్యులు శ్రీ ఆరెకపూడి గాంధీ ముఖ్య అతిథిలుగా పాల్గొని శంకుస్థాపనలు చేశారు.మొదటగా గుల్మోహర్ పార్క్ కాలనీ లో రూ.14.80 లక్షలతో సీసీ రోడ్డు, వేతాజీ నగర్ కాలనీ లో రూ.20.00 లక్షలతో సీసీ రోడ్డు, గోపనపల్లి లో గల సిపిఆర్ బెల్లా విస్తా నుండి నల్లగండ్ల మెయిన్ రోడ్డు వరకు రూ.49.00 లక్షలతో సీసీ రోడ్డు పనులకు శంకుస్థాపన చేశారు. ఈ సందర్భంగా కాలనీ వాసులు ఎంతో సంతోషం వ్యక్తం చేస్తూ కార్పొరేటర్ శ్రీ గంగాధర్ రెడ్డి ని, పీవీసీ చైర్మన్, శేరిలింగంపల్లి శాసన సభ్యులు ఆరెకపూడి గాంధీ ని



ఘనంగా సన్మానించి కృతజ్ఞతలు తెలిపారు.అసంతరం కార్పొరేటర్ వి.గంగాధర్ రెడ్డి మాట్లాడుతూ శరవేగంగా విస్తరిస్తున్న గచ్చిబౌలి డివిజన్ ను అన్ని రంగాల్లో అభివృద్ధికి ప్రతీకగా నిలుపుతున్నామని అన్ని అన్నారు.పెరుగుతున్న జనాభాకు అనుగుణంగా డివిజన్ పరిధిలో శరవేగంగా అభివృద్ధి పనులు చేస్తున్నామని తెలిపారు..సమస్యలను ఒక్కొక్కటిగా అధిగమిస్తూ శాశ్వత పరిష్కారం చూపుతున్నామని అన్నారు.అభివృద్ధి పనులకు నిధుల కొరత లేకుండా ఆదర్శవంతమైన గచ్చిబౌలి డివిజన్ ను తీర్చిదిద్దేందుకు కృషి చేస్తున్నామని అన్నారు. ప్రతి బస్, కాలనీల్లో కోట్ల నిధులు వెచ్చించి మంచినీరు, రోడ్డు, కరెంటు వంటి సౌకర్యాలు కల్పిస్తున్నామని అన్నారు.భవిష్యత్తులో జనాభా పెరుగుదలను దృష్టిలో ప్రజల జీవన

**ప్రజలకు మౌలిక సదుపాయాలు విషయమై  
 ఎటువంటి ఇబ్బంది ఉన్న తమను సంప్రదించాలి**



**కూకట్ పల్లి ,ప్రజా స్వేచ్ఛ**  
 కెపిహెచ్ బి డివిజన్లోని కాలనీలోని ఇండస్ విల్లాస్ స్టానికుల ఫిర్యాదు మేరకు, కూకట్ పల్లి ఎమ్మెల్యే మాధవరం కృష్ణారావు కెపిహెచ్ డివిజన్ కార్పొరేటర్ మండడి శ్రీనివాసరావు అధికారులతో కలిసి డివిజన్లోని ఇందు విల్లాస్ వద్ద స్ట్రోమ్ వాలర్ కి సంబంధించి నూతన పైప్ లైన్ నిర్మాణంలోని పనులను పరిశీలించి పెండింగ్లో ఉన్న పనులను



త్వరితగతిన పూర్తి చేయాలని అధికారులను ఆదేశించారు.. ఈ సందర్భంగా వారు మాట్లాడుతూ ప్రజలకు మౌలిక సదుపాయాలు విషయమై ఎటువంటి ఇబ్బంది ఉన్న తమను సంప్రదించాలని అభివృద్ధికి ఎక్కడా కూడా రాజీ పడకుండా ప్రజా సంక్షేమమే ధ్యేయంగా ముందుకు వెళ్తామని అన్నారు.. ఈ

కార్యక్రమంలో డివిజన్ అధ్యక్షులు కృష్ణారెడ్డి, సాయిబాబా చౌదరి, రాజేష్, అధికారులు డిఈ శంకర్ ,ఏఈ సాయి ప్రసాద్, హెచ్ ఎమ్ డబ్ల్యుఎస్ మేనేజర్ శ్రీకాంత్ రెడ్డి నాయకులు, మహిళా నాయకులు, కార్యకర్తలు మరియు అసోసియేషన్ సభ్యులు, కాలనీవాసులు, తదితరులు పాల్గొన్నారు...



# బిజినెస్

## గ్రాన్యుల్స్ చేతికి స్విస్ సంస్థ రూ.192 కోట్లతో కొనుగోలు చేసిన హైదరాబాద్ కంపెనీ



రాష్ట్రానికి చెందిన ప్రముఖ ఫార్మా దిగ్గజం గ్రాన్యుల్స్ ఇండియా దూకుడు పెంచింది. కాంట్రాక్ట్ రీసర్చ్-డెవలప్‌మెంట్ అండ్ మానుఫ్యాక్చరింగ్(సీడిఎంఎఫ్) విభాగంలో ఉన్న అవకాశాలను అందిపుచ్చుకోవడానికి స్విట్జర్లాండ్ కు చెందిన సెన్స్ కెమికల్స్ ఏజీనీ కొనుగోలు చేసింది. ఒప్పందం విలువ స్విట్జర్లాండ్ కు చెందిన కరెన్సీ సీహెచ్ఎఫ్ 20 మిలియన్లు. మన కరెన్సీలో రూ.192 కోట్లకు పైమాటే. అంతర్జాతీయ కస్టమర్లను ఆకట్టుకోవడానికి, సీడిఎంఎఫ్ సేవలను మరింత విస్తరించాలనే ఉద్దేశంతో ఈ కొనుగోలు జరిపినట్లు కంపెనీ సీఎండీ కృష్ణ ప్రసాద్ తెలిపారు. ఈ కొనుగోలు ఒప్పందం ఈ ఏడాది తొలి అర్థభాగం నాటికి పూర్తికాగలదనే విశ్వాసాన్ని ఆయన వ్యక్తంచేశారు. వేగంగా అభివృద్ధి చెందుతున్న థెరపెటిక్స్ సెగ్మెంట్తోపాటు సీడిఎంఎఫ్ విభాగంలో ఉన్న అవకాశాలను అందిపుచ్చుకోనున్నట్లు ప్రకటించారు. చికిత్సా విధానంలో వస్తున్న మార్పులకు అనుగుణంగా ఆవిష్కరణలపై ప్రత్యేక దృష్టి సారించినట్లు చెప్పారు.

# బ్రెజ్జా కారు అభిమానులకు షాక్..

## ధరను భారీగా పెంచేసిన కంపెనీ..!

బ్రెజ్జా కారులోని వివిధ రకాల వేరియంట్ల ధరను మారుతీ సుజుకి కంపెనీ పెంచింది. ఆ ప్రకారం ఎల్ఎక్స్బి ట్రిమ్ రూ.15 వేలు పెరిగింది. వీఎక్స్బి రూ.5,500, జెడ్ ఎక్స్బి రూ.11,500 పెరుగుదలను చూశాయి. అయితే టాప్ టైర్ జెడ్ఎక్స్బి షున్ వేరియంట్ ధర మాత్రం పెరగలేదు. ప్రయాణికుల భద్రత, సౌకర్యార్థం బ్రెజ్జా కార్ల శ్రేణిలో భద్రత లక్షణాలను మెరుగుపర్చారు. దీని వల్ల ఆ కారు ధరలు పెరిగాయి. ముఖ్యంగా కారులో ఆరు ఎయిర్ బ్యాగులు ఏర్పాటు చేశారు. మూడు పాయింట్ల ఈఎల్ఆర్ వెనుక సెంటర్ సీటు బెల్టులు, ఎత్తును సర్దుబాటు చేయగల ఫ్రంట్ సీటు బెల్టులు, 60:40 స్టిల్ వెనుక సీట్లు, కమ్ హెల్మెట్తో కూడిన వెనుక సెంటర్ ఆర్మ్ రెస్ట్ర్, అడ్వెన్సులుల్ బ్యాక్ హెడ్ రెస్ట్ర్లను అమర్చారు. మారుతీ సుజుకి బ్రెజ్జాలో 1.5 లీటర్ నేచురల్ గ్యాస్ లైట్ పెట్రోల్ ఇంజన్ ఏర్పాటు చేశారు. దీని సుంచి 6 వేల ఆర్పిఎం వద్ద 102 బీహెచ్ పీ, 44 వేల ఆర్పిఎం వద్ద



136.8 ఎస్ఎం టూర్స్ విడుదల అవుతుంది. 5 స్పీడ్ మాన్యువల్, 6 స్పీడ్ టూర్స్ కనెక్టర్ ఆటోమేటిక్ ట్రాన్స్ మిషన్ ఎంపికలలో అందుబాటులో ఉంది. స్టార్ట్ హైబ్రిడ్ సిస్టమ్ శ్రేణి ఎస్పీ రీజెనరేషన్, యాక్సిలరేషన్ సమయంలో టూర్స్ అసిస్ట్, ఐడిల్ స్టాప్ - స్టాప్ ఫంక్షన్ అదనపు ప్రత్యేకతలు. సీఎస్ జీ వెర్షన్ లో కూడా ఈ కారును అందుబాటులోకి తీసుకువచ్చారు. ఆ మోడల్ లో ఇంజన్ సుంచి 86 బీహెచ్పీ, 121 ఎస్

ఎం టూర్స్ ఉత్పత్తి అవుతుంది. ప్రత్యేకంగా మాన్యువల్ గేర్ బాక్స్ ను జత చేశారు. మారుతీ సుజుకి బ్రెజ్జా కారులో అనేక ప్రత్యేకతలు ఉన్నాయి. ఆండ్రాయిడ్ ఆటో, ఆపిల్ కార్ ఫ్లెతో కూడిన టచ్ స్క్రీన్ ఇన్స్ట్రుమెంట్ స్ట్రమ్, మల్టీ ఫంక్షన్ స్టీరింగ్ వీల్, సన్ రూఫ్, వైర్ లెస్ చార్జర్, ఆటోమేటిక్ క్రైమ్ లోక్ కంట్రోల్, క్రూయిజ్ కంట్రోల్ తదితర ఫీచర్లు ఆకట్టుకుంటున్నాయి. ఎల్ఎక్స్బి, వీఎక్స్బి, జెడ్ఎక్స్బి, జెడ్ఎక్స్బి షున్ అనే నాలుగు రకాల వేరియంట్లలో ఈ కారు అందుబాటులోకి వచ్చింది. దీనిలో 328 లీటర్ల బూట్ స్పేస్ చాలా అనుకూలంగా ఉంది. ప్రస్తుతం మార్కెట్ లో ఉన్న స్కోడా కెలెక్, హ్యూందాయ్ వెన్యూ, కియా సోనెట్, టాటా నెక్సాన్, నిస్సాన్ మార్గెట్, రినాల్ట్ కిగర్, మహీంద్రా ఎక్స్ యూవీ 3ఎక్స్ వో కార్లతో మారుతీ బ్రెజ్జా పోటీ పడనుంది

# అబ్బబ్బా.. చాలా రోజులుకు బంగారం ధర తగ్గిందంటోయ్

బంగారం అంటేనే కొందరికి బలమైన సెంటిమెంట్. మరికొందరికి ఇన్వెస్ట్మెంట్ ఎలిమెంట్. భవిష్యత్తులో ఆర్థిక ఇబ్బందులు ఎదురైతే మన దగ్గర ఉన్న బంగారమే మన ఆస్తి. అందుకే.. సంపన్నులకే కాదు.. పేద, మధ్య తరగతి కుటుంబాల్లో సైతం బంగారం ఒక పెట్టుబడి వస్తువుగా మారింది. ప్రస్తుతం పెళ్లిళ్ల సీజన్ కావడంతో బంగారానికి డిమాండ్ మరింత పెరిగింది. దీనికి తోడు అమెరికాలోకి అధిక బాధ్యతలు తీసుకున్న ట్రంప్ తీసుకుంటున్న నిర్ణయాలు ప్రపంచ వాణిజ్యంపై ప్రభావం చూపి అది కాస్త బంగారం ధరలు పెరిగేలా చేస్తున్నాయి. అయితే నాలుగు రోజులుగా పైకి ఎగబాగిన ధర స్వల్పంగా తగ్గింది. హైదరాబాద్ లో 22 క్యారెట్ల జ్యూయలరీ బంగారం రేటు 10 గ్రాములపై రూ.450 మేర



తగ్గింది. దీంతో తులం రేటు రూ. 80 వేల 250 వద్దకు దిగివచ్చింది. అయితే, 24 క్యారెట్ల స్వచ్ఛమైన బంగారం ధర తులనానికి రూ.60 పెరిగి రూ.88 వేల 100 వద్దకు చేరింది. విజయవాడలో 24 క్యారెట్ల

మేలిమి గోల్డ్ రేటు 10 గ్రాముల ధర రూ.88,065 గా ఉంది. 22 క్యారెట్ల ఆభరణాల బంగారం రేటు ధర రూ.80,240గా ఉంది. హైదరాబాద్ మార్కెట్లో వెండి స్వల్పంగా తగ్గింది. కేటీ వెండి రేటు రూ.100 తగ్గింది. దీంతో ప్రస్తుత ధర రూ. 1,07,900గా ఉంది. ఇవి శనివారం ఉదయం సమయంలో ఉన్న ధరలు. మధ్యాహ్నానికి రేట్లలో హెచ్చుతగ్గులు ఉండే అవకాశం ఉంది. పెరుగుతున్న ద్రవ్యోల్బణం, మారుతున్న అంతర్జాతీయ పరిణామాలు, సెంట్రల్ బ్యాంక్ గోల్డ్ రిజర్వు వడ్డీ రేట్లలో హెచ్చుతగ్గులు.. ఇవన్నీ బంగారం ధరల్ని శాసించే అంశాలే. కాగా పది గ్రాముల 24 క్యారెట్ గోల్డ్ రేట్ లక్ష మార్కును త్వరలో టచ్ చేసే అవకాశం ఉందని నిపుణులు చెబుతున్నారు.

# నేడు పాకిస్తాన్ తో భారత్ మ్యాచ్

- ఛాంపియన్స్ ట్రోఫీలో పాక్ దే సైచేయి
- దుబాయ్ వేదికల్లో టీమిండియాకు అద్భుత రికార్డు
- బంగ్లాపై గెలుపుతో ఊపులో భారత్



భారత్-పాకిస్తాన్ మ్యాచ్ నేడు దుబాయ్ లో జరగనుంది. భారత్ బంగ్లాదేశ్ పై గెలిచి మంచి ఊపులో ఉంది. పాక్ పై భారత్ రికార్డు బలంగా ఉన్నా, ఛాంపియన్స్ ట్రోఫీలో పాక్ పైచేయి. నిజానికి టోర్నమెంట్ కంటే కూడా పాకిస్తాన్ తో జరిగే మ్యాచ్ పైనే భారత్ క్రికెట్ అభిమానులు ఎంతో ఆసక్తిగా ఎదురుచూస్తున్నారు. టోర్నీ అంతా ఒక్కటే అయితే.. దాదాపు దేశం పాకిస్తాన్ తో భారత్ తలపడనున్న మ్యాచ్ మరో ఎత్తు, దుబాయ్ ఇంటర్నేషనల్ క్రికెట్ స్టేడియంలో పాకిస్తాన్ తో భారత్ తలపడనుంది. ఇక, ఇండియా-పాకిస్తాన్ మ్యాచ్ కోసం ఆన్ లైన్ లో టికెట్లను సేలీకి పెడితే.. నిమిషాల్లో ఖతమయ్యాయి. బుకింగ్ వెయిటింగ్ టైమ్ గంటకు పైన ఉందంటేనే అర్థం చేసుకోవచ్చు. ఈ మ్యాచ్ కోసం అభిమానులు ఏ రేంజ్ లో ఎదురుచూస్తున్నారని. ప్రస్తుతం రెండు టీమ్స్ లో భారత్ బలంగా కనిపించింది. ఛాంపియన్స్ ట్రోఫీలో మాత్రం పాకిస్తాన్ టీమ్ దే పైచేయి ఉంది. ఈ టోర్నమెంట్ లో రెండు జట్ల మధ్య జరిగిన ఐదు మ్యాచ్ లో పాక్ మూడు మ్యాచ్ లో గెలుపొందింది. ఇందులో 2017 ఛాంపియన్స్ ట్రోఫీ ఫైనల్ లో భారత్ పై పాక్ విజయం సాధించింది.

మొత్తంగా భారత్-పాక్ మధ్య మొత్తం 134 మ్యాచులు జరిగాయి. వీటిలో భారత్ 56 మ్యాచులు గెలుపొందగా.. పాక్ 73 మ్యాచుల్లో విజయం సాధించింది. ఐదు మ్యాచుల్లో రిజల్ట్ తేలలేదు. ఐతే, ఛాంపియన్స్ ట్రోఫీ 2025 మొదటి మ్యాచ్ లో పాక్ పేలవ ప్రదర్శన కనబర్చింది. న్యూజిలాండ్ నిర్దేశించిన 320 టార్గెట్ ను పాక్ చేదించలేకపోయింది. కేవలం 260 పరుగులకే ఆలోయింది. దీంతో పాక్ పెర్ఫామెన్స్ పై తీవ్ర విమర్శలు వచ్చాయి. దుబాయ్ ఇంటర్నేషనల్ స్టేడియంలో టీమిండియాకు మంచి రికార్డు ఉంది. ఇక్కడ ఆడిన 15 మ్యాచుల్లో పది మ్యాచులు భారత్ గెలుపొందింది. ఐతే.. వన్డేలో ఆరుసార్లు తలపడగా.. ఇందులో ఐదు మ్యాచుల్లో భారత్ విజయం సాధించింది. ఒకమ్యాచ్ టైగా ముగిసింది. అంటే దుబాయ్ వేదికగా జరిగిన వన్డేలో

టీమిండియాకు అద్భుత రికార్డు ఉంది. మరోవైపు భారత్ తమ తొలి మ్యాచ్ బంగ్లాదేశ్ తో ఆడింది. భారత్ బౌలర్ల ధాటికి బంగ్లా కేవలం 228 పరుగులకే ఆలోయింది. అనంతరం బ్యాటింగ్ కు దిగిన భారత్.. మరో నాలుగు ఓవర్లు మిగిలి ఉండగానే టార్గెట్ ను ఫినిష్ చేసింది. దీంతో ఆడిన ఫస్ట్ మ్యాచ్ గెలిచి.. టోర్నీని మంచి పాజిటివ్ వైబ్స్ తో ప్రారంభించింది టీమిండియా. బంగ్లాపై ఆడిన టీమ్ తోనే పాక్ పై కూడా బరిలోకి దిగే అవకాశం ఉంది. ఐతే, కుల్షిద్ యాదవ్ కి బదులుగా పరుత్ షక్రవర్తినీ తీసుకుంటారనే అంచనాలు ఉన్నాయి. బంగ్లాపై మ్యాచ్ లో కుల్షిద్ ఒక్క వికెట్ కూడా తీయలేదు. అంతేకాకుండా.. పరుగులు కూడా బాగానే ఇచ్చాడు. ఈ నేపథ్యంలో మంచి ఫామ్ లో ఉన్న వరుణ్ ను జట్టులోకి తీసుకుంటారని తెలుస్తోంది. రెండు వారాలపాటు సాగే ఈ ఛాంపియన్స్ ట్రోఫీ పాకిస్తాన్, %భూజు%లో హైబ్రిడ్ మోడల్ లో నిర్వహిస్తారు. ఈ టోర్నీలో 8 జట్లు పాల్గొనున్నాయి. 19 రోజుల పాటు 15 మ్యాచ్ లు ఆడతాయి. గ్రూప్ %భూజు%లో బంగ్లాదేశ్, భారత్, పాకిస్తాన్, న్యూజిలాండ్ ఉన్నాయి. గ్రూప్ %డి%లో ఆఫ్ఘనిస్తాన్, ఇంగ్లాండ్, ఆస్ట్రేలియా, దక్షిణాఫ్రికా టీమ్స్ ఉన్నాయి.

# స్కోర్ ఎటు

## పాకిస్తాన్ గడ్డపై భారత జాతీయ గీతం!



ఛాంపియన్స్ ట్రోఫీ 2025లో మరో రసవత్తర పోరుకు రంగం సిద్దమైంది. ఈ టోర్నీలోని అగ్రశ్రేణి జట్లైన ఆస్ట్రేలియా-ఇంగ్లాండ్ మొరార్జా-హెయిన్ గా తలపడుతున్నాయి. లాహోర్ లోని గదాఫీ స్టేడియం వేదికగా ఈ పోరు సాగుతోంది. ఈ మ్యాచ్ లో ఎలాగైనా గెలిచి అడుగు ముందుకు వేయాలని ఇరు జట్లు పట్టుదలతో ఉన్నాయి. అయితే ఈ మ్యాచ్ టాప్ సమయంలో ఓ చిన్న తప్పిదం జరిగింది. సాధారణంగా మైదానంలో ఆడుతున్న మ్యాచ్ షేయర్లు.. ఆట ప్రారంభానికి ముందు తమ దేశ జాతీయ గీతాన్ని ఆలపించడం సంప్రదాయం. అదే సమయంలో ఆయా దేశాల జాతీయ గీతాన్ని బ్యాక్ గ్రౌండ్ లోనూ ప్లే చేస్తుంటారు. కానీ ఆసీస్ - ఇంగ్లాండ్ మ్యాచ్ లో అనుకోకుండా భారత జాతీయ గీతాన్ని ప్లే చేసేసారు. మొదట ఇంగ్లాండ్ జాతీయ గీతాన్ని ప్లే చేయగా.. అనంతరం ఇండియన్ నేషనల్ యాంథమ్ ను ప్లే చేశారు. కానీ ఆ వెంటనే సెకన్ వ్యవధిలో మళ్లీ ఆస్ట్రేలియా నేషనల్ యాంథమ్ ను ప్లే చేశారు. ప్రస్తుతం దీనికి సంబంధించిన వీడియో సోషల్ మీడియాలో వైరల్ గా మారింది. దీంతో నెటిజన్లు పాక్ గడ్డపై భారత జాతీయ గీతం అంటూ కామెంట్లు చేస్తున్నారు. కాగా, ఈ మ్యాచ్ లో భాగంగా ముందుగా టాప్ గెలిచిన ఆస్ట్రేలియా జట్టు బౌలింగ్ ఎంచుకుంది. దీంతో ఇంగ్లాండ్ బ్యాటింగ్ కు దిగింది. ప్రస్తుతానికి ఇంగ్లాండ్ జట్టు 11 ఓవర్ల సమయానికి 2 వికెట్లు కోల్పోయి 81 పరుగులు చేసింది.

**ఆస్ట్రేలియా తుది జట్టు :** మ్యాథ్యూ పార్క్, ట్రావిస్ హెడ్, స్టీవ్ స్మిత్ (కెప్టెన్), మార్కస్ లబుషేన్, జోష్ ఇంగ్లిస్ (వికెట్ కీపర్), అలెక్స్ కేరీ, గైన్ మాక్వెయిల్, బెన్ డ్యారిమాన్, నాథన్ ఎలిస్, ఆడమ్ జంపా, స్పెన్సర్ జాన్సన్  
**ఇంగ్లాండ్ తుది జట్టు :** ఫిలిప్ సాట్స్, బెన్ డకెట్, జేమ్స్ స్మిత్ (వికెట్ కీపర్), జో రూట్, హ్యరీ బ్రాక్, జోస్ బట్లర్ (కెప్టెన్), లియామ్ లివింగ్ స్టోన్, బ్రెడన్ కార్స్, జోఫ్రా ఆర్చర్, అదిల్ రషీద్, మార్క్ వుడ్

# బెన్ డకెట్ కళ్లు చెదిరే సంచలనం

## -ఆస్ట్రేలియా ముందు 352 పరుగుల లక్ష్యం

ఛాంపియన్స్ ట్రోఫీలో భాగంగా ఆస్ట్రేలియాతో జరుగుతున్న మ్యాచ్ లో ఇంగ్లాండ్ అదిరే దూకుడు ప్రదర్శన చేసింది. బెన్ డకెట్ (143 బంతుల్లో 17 ఫోర్లు, 3 సిక్స్ ల సాయంతో 165) సెంచరీ తోడవ్వడంతో ఆస్ట్రేలియా ముందు ఏకంగా 352 పరుగుల లక్ష్యాన్ని నిర్దేశించింది. బెన్ డకెట్ తో పాటు జో రూట్ (78 బంతుల్లో 4 ఫోర్లు సాయంతో 68 పరుగులు) కూడా మంచిగా రాణించి అర్ధ శతకంతో మెరిశాడు. చివర్లో లియామ్ లివింగ్ స్టోన్ (14), జోఫ్రా ఆర్చర్ (21) పర్ఫామెన్స్ లో మిగతా బ్యాటర్లు విఫలమయ్యారు. ఆస్ట్రేలియా బౌలర్లలో బెన్ డ్యార్ మాంసన్ 3 వికెట్లు పడగొట్టగా.. అడం జంపా, మార్కస్ లబుషేన్ తలో రెండు వికెట్లు తీశారు. గైన్ మ్యాక్వెయిల్ వేల్ ఓ వికెట్ దక్కించుకున్నాడు.







## మెల్లగా స్పీడ్ పెంచుతున్న క్యూట్ ఆషిక..

మెగాస్టర్ సినిమాతో అమ్మడి గేరు మారేనా..

ఆషికా రంగనాథ్.. కన్నడ ఇండస్ట్రీ నుంచి టాలీవుడ్ కు వచ్చిన భామలు ఆషికా రంగనాథ్ ఒకరు. కన్నడలో క్రేజీ బాయ్ అనే సినిమా ద్వారా కథానాయికగా పరిచయమైంది. ఆ తర్వాత తన మాతృభాషలోనే ఎన్నో ఆఫర్స్ అందుకుంటూ అతి తక్కువ సమయంలోనే తనకంటూ మంచి గుర్తింపు తెచ్చుకుంది. తెలుగులో కళ్యాణ్ రామ్ సరసన డేవిల్ అనే చిత్రంలో నటించింది. కానీ ఈ మూవీ అంతగా మెప్పించలేదు. దీంతో ఆషికాకు సరైన గుర్తింపు రాలేదు. కానీ ఆ తర్వాత నాగార్జున జోడిగా నా సామిరంగా సినిమాతో సూపర్ హిట్ అందుకుంది. దీంతో తెలుగులో ఆషికాకు మంచి గుర్తింపు వచ్చింది. ఆ తర్వాత తమిళంలో యంగ్ హీరో అధర్వకు జంటగా పట్టణ్ణు అరసన్ చిత్రంలో నటించింది. అలాగే సిద్ధార్థ్ జోడిగా మిస్ యూ సినిమాలో నటించింది. ఇలా ఈ చిన్నది తెలుగు తమిళ భాషల్లో అవకాశాలు అందుకుంటుంది. 'రాంబో' మూవీతో తన తొలి హిట్ ను ఖాతాలో వేసుకుంది. 'మదగజ', 'అవతార పురుష', 'గరుడ' లాంటి చిత్రాలతో ఆషికా రంగనాథ్ తనకంటూ మంచి గుర్తింపు తెచ్చుకుంది. అలాగే పలు స్టార్ హీరోల సినిమాల్లోనూ క్యామియో రోల్స్ లో అలరించింది ఈ అందాల భామ. ఇక ఇప్పుడు మెగాస్టార్ చిరంజీవి మూవీ 'విశ్వంభర'లో నటిస్తోంది. అటు కన్నడం, తమిళ భాషల్లోనూ సినిమాలు చేస్తూ బిజీగా ఉంది ఆషికా రంగనాథ్. ఇక సినిమాలతో పాటు ఈ చిన్నది సోషల్ మీడియాలో చాలా యాక్టివ్ గా ఉంటుంది. రెగ్యులర్ గా గ్లామరస్ ఫోటోలు.. షేర్ చేస్తూది



## ఓదెల-2లో నాగసాధుగా తమన్నా

మిల్కీ బ్యూటీ తమన్నా ప్రధాన పాత్రలో నటిస్తున్న తాజా చిత్రం ఓదెల 2 ఓదెల రైల్వే స్టేషన్ సినిమాకు సీక్వెల్ గా ఈ సినిమా రాబోతుంది. సూపర్ నాచురల్ డ్రిల్లర్ గా రాబోతున్న ఈ సినిమాకు టాలీవుడ్ దర్శకుడు సంపత్ నంది కథను అందిస్తుండగా.. అశోక్ తేజ దర్శకత్వం వహిస్తున్నాడు. మధు క్రియేషన్స్ మరియు సంపత్ నంది టీమ్ వర్క్ బ్యానర్ లపై డి. మధు నిర్మిస్తున్నారు. ఈ చిత్రంలో తమన్నా ఒక నాగ సాధువు పాత్రలో కనిపించనుంది. ప్రస్తుతం శరవేగంగా షూటింగ్ జరుపుకుంటున్న ఈ చిత్రం నుంచి మేకర్స్ టీజర్ విడుదల చేశారు. ఈ టీజర్ చూస్తుంటే.. ఉత్తర్ ప్రదేశ్ లోని ప్రయాగ్ రాజ్ లో జరుగుతున్న మహా కుంభమేళాలో ఈ సినిమా టీజర్ ను మేకర్స్ విడుదల చేశారు. టీజర్ చూస్తుంటే.. ఓదెల గ్రామాన్ని దుష్ట శక్తుల నుంచి నాగ సాధువు అయిన తమన్నా ఎలా రక్షిస్తుంది అనే కథాంశంతో ఈ సినిమా రాబోతుంది. ఇక టీజర్ బ్యాక్ గ్రౌండ్ లో వినిపించే శివ భక్తి గీతం గున్ బంప్స్ తెప్పించేలా ఉండగా.. తమన్నా యొక్క నాగ సాధువు లుక్, ఆమె తీవ్రమైన యాక్షన్ సన్నివేశాలు టీజర్ లో హైలైట్ గా నిలిచాయి.

## అదమైన కుందనపు బొమ్మలా ప్రగ్యా..



డాకు మహారాజ్ మూవీతో సక్సెస్ అందుకున్న ముద్దుగుమ్మ ప్రగ్యా జైస్వాల్ గురించి ఎంత చెప్పినా తక్కువే. బిగ్ బాస్ సీజన్ 4 విన్నర్ అభిజిత్ నటించిన మిర్చిలాంటి కుర్రోడు సినిమాతో తెలుగు వెండితెరపై అడుగు పెట్టింది ఈ ముద్దుగుమ్మ. కానీ ఈ అమ్మడుకు అంత ఫేమ్ రాలేదు. కానీ తర్వాత మెగా హీరో వరుణ్ తేజ్ సరసన కంచె మూవీలో నటించి తన అందం, సటనతో కుర్రకారును ఫిదా చేసింది ఈ బ్యూటీ. ఈ మూవీతో ప్రగ్యా క్రేజ్ అమాంతం పెరిగిపోయింది. దీంతో ఒక్కసారిగా ఈ అమ్మడుకు అవకాశాలు క్యూ కట్టాయి. కంచె మూవీ తర్వాత జయ జానకి నాయక, ఓం సమో వెంకటేశాయ, గుంటూరోడు, ఆచారి అమెరికా యాత్ర వంటి చాలా సినిమాల్లో నటించింది. కానీ ఈ సినిమాలు అంతగా హిట్ అందుకోకపోవడంతో, ఈ బ్యూటీకి కూడా ఫేమ్ రాలేదు. ఇక సినిమా అవకాశాలు రావేమో అనుకునే సమయంలో అదృష్టం తలుపు తట్టింది. బాలయ్య అఖండ సినిమాతో మంచి క్రేజ్ సంపాదించుకుంది. ఈ మూవీ కూడా బ్లాక్ బస్టర్ తర్వాత డాకు మహారాజ్ ఇలా వరస బ్లాక్ బస్టర్స్ తో మంచి జోష్ లో ఉంది. ఈ మధ్య ప్రగ్యా జైస్వాల్ తన వరస ఫోటో షూట్ తో యూత్ ను ఆకట్టుకుంటుంది. తాజాగా ఈ ముద్దుగుమ్మ గోల్డెన్ కలర్ లెహంగాలో తన అందాలను ఆరబోస్తూ అచ్చం దేవకన్యలా కనిపించింది. ప్రస్తుతం ఈ ఫోటోస్ నెట్టింట తెగ వైరల్ అవుతున్నాయి.



## ఓటిటికి ముందే టీవీలో సక్రాంతికి వస్తున్నాం మూవీ

విక్టర్ వెంకటేష్ ప్రధాన పాత్రలో నటించిన రీసెంట్ బ్లాక్ బస్టర్ సక్రాంతికి వస్తున్నాం సినిమా ఓటిటికి ముందే టీవీలో ప్రేక్షకులను అలరించనుంది. అనిల్ రావిపూడి దర్శకత్వం వహించగా.. శ్రీ వెంకటేశ్వర క్రియేషన్స్ బ్యానర్ పై దిల్ రాజు ఈ సినిమాను నిర్మించారు. మీనాక్షి చౌదరి, ఐశ్వర్య రాజేష్ హీరోయిన్లుగా నటించారు. ఈ సక్రాంతి పండుగకు ప్రేక్షకుల ముందుకు వచ్చిన బాక్సాఫీస్ వద్ద సూపర్ హిట్ అందుకుంది. అయితే ఈ సినిమా ఓటిటిలోకి ఎప్పుడు వస్తుందా అని ప్రేక్షకులు ఎదురుచూస్తున్న విషయం తెలిసిందే. ఈ నేపథ్యంలోనే ఓటిటి లవర్స్ కి షాక్ ఇస్తూ.. ఒక ప్రకటన విడుదల చేసింది. ఈ సినిమాను ఓటిటి కంటే ముందుగా టీవీలో టెలికాస్ట్ చేయబోతున్నట్లు ప్రకటించింది. మార్చి 1 నాయంత్రం 6 గంటలకు జీతెలుగులో ఈ సినిమా ప్రీమియర్ కాబోతున్నట్లు చిత్రబృందం వెల్లడించింది. మరోవైపు ఈ చిత్రం ఓటిటి తేదీ మరింత ఆలస్యం కాబోతున్నట్లు తెలుస్తుంది.

## తుది దశలో కింగ్ డమ్

అగ్ర హీరో విజయ్ దేవరకొండ నటిస్తున్న తాజా చిత్రం 'కింగ్ డమ్'. గౌతమ్ తిన్నసూరి దర్శకత్వం వహిస్తున్న ఈ చిత్రాన్ని సితార ఎంటర్టైన్ మెంట్స్ సంస్థ నిర్మిస్తున్నది. మే 30న ప్రపంచవ్యాప్తంగా విడుదలకానుంది. ఇటీవల విడుదలైన టీజర్ సినిమాపై అంచనాలను పెంచింది. 'ఇంత బీభత్సం ఎవరి కోసం.. రణభూమిని చీల్చుకొని పుట్టే కొత్త రాజు కోసం..' అనే సంభాషణలతో టీజర్ గూజ్ బంప్స్ తెప్పించింది. పీరియాడిక్ కథాంశంతో తెరకెక్కిస్తున్న ఈ సినిమా షూటింగ్ శరవేగంగా జరుగుతున్నది తుది షెడ్యూల్ వైజాగ్ లో మొదలైంది. మార్చి మొదటివారం వరకు జరిగే షెడ్యూల్ తో సినిమా షూటింగ్ మొత్తం పూర్తవుతుందని తెలుస్తున్నది. ఈ చిత్రానికి సినిమాటోగ్రఫీ: జోమోన్ డి జాన్, గిరీష్ గంగాధరన్, ఆర్ట్: అవినాష్ కొల్లా, సంగీతం: అనిరుధ్ రవిచందర్, నిర్మాతలు: సూర్యదేవర నాగవంశీ, సాయిసౌజన్య, రచన-దర్శకత్వం: గౌతమ్ తిన్నసూరి.

